



IL-KUMMISSJONI  
EWROPEA

Brussell, 16.3.2023  
COM(2023) 162 final

**KOMUNIKAZZJONI TAL-KUMMISSJONI LILL-PARLAMENT EWROPEW,  
LILL-KUNSILL, LILL-KUMITAT EKONOMIKU U SOĊJALI EWROPEW U LILL-  
KUMITAT TAR-REĞJUNI**

**It-30 Sena mis-Suq Uniku**

## 1. INTRODUZZJONI

Din is-sena s-Suq Uniku jiċċelebra t-30 anniversarju tiegħu. Is-Suq Uniku huwa wieħed mill-akbar kisbiet tal-UE. Sa mill-ħolqien tiegħu fl-1993, iċ-ċittadini u n-negozji bbenefikaw mill-moviment liberu tal-persuni, tas-servizzi, tal-oġġetti u tal-kapital sa punt li jiżboq saħansitra l-aktar aspettattivi viżjonarji ta' tliet deċennji ilu.

Is-Suq Uniku, li originarjament kien maħsub bħala żona ta' kummerċ ħieles mingħajr ostakli tariffarji jew mhux tariffarji fost il-membri tiegħu, żviluppa f'ħafna aktar minn hekk. Irnexxielu jsir l-akbar żona integrata tas-suq uniku fid-dinja<sup>1</sup>, filwaqt li baqa' wieħed mill-aktar orjentati 'l barra. Madankollu s-Suq Uniku hu ferm iżjed minn sempliċiment qafas legali jew tabilhaqq suq: huwa żona ta' libertà, progress, opportunità, tkabbir, prosperità kondiviża, reżiljenza u mezz ta' projezzjoni ġepolitika.

Minbarra li nfakkru l-bosta kisbiet li nqisuhom ovvji fil-ħajja tagħna ta' kuljum, huwa importanti li nirrikonoxxu li s-Suq Uniku huwa assi siewi f'ħajxitna li rridu nkomplu nippreservaw u ntejbu kontinwament.

Is-Suq Uniku jrid ikompli jadatta għal sfidi ġodda<sup>2</sup>, kif rikonoxxut, fost l-oħrajn, mill-Parlament Ewropew fir-Riżoluzzjoni tiegħu dwar it-30 anniversarju tas-Suq Uniku<sup>3</sup>. Huwa meħtieg sforz kollettiv biex dan ikompli jinżamm, jiġi approfondit, jiġi sfruttat il-potenzjal shiħ tiegħu, jiġu ppreservati kundizzjonijiet ekwi kemm internament kif ukoll globalment, u jiġi żgurat li dan jirfed il-prosperità tal-UE permezz ta' kompetittività u produttività fit-tul, kif talab il-Kunsill Ewropew<sup>4</sup>. Is-Suq Uniku huwa spazju komuni li jattira l-investimenti fl-UE u minn barra l-UE permezz ta' qafas regolatorju prevedibbi u sempliċi.

Huma meħtieġa sforzi kongunti biex jiġu infurzati r-regoli eżistenti, jitneħħew l-ostakli u jiġu esplorati oqsma għal aktar integrazzjoni tas-Suq Uniku. Il-benefiċċji potenzjali huma sinifikanti ħafna: ġie stmat li t-tnejħiha tal-ostakli fil-livell tal-Istati Membri għas-Suq Uniku għall-oġġetti u s-servizzi fiha nnifisha tista' żżid EUR 713-il biljun fl-ekonomija sa tmiem l-2029<sup>5</sup>.

<sup>1</sup> Imkejjel skont il-parità tal-kapaċità tal-akkwist, il-Perspettiva Ekonomika Dinjija tal-FMI.

<sup>2</sup> Inkluži dawk demografiċi.

<sup>3</sup> Riżoluzzjoni tal-Parlament Ewropew tat-18.1.2023 dwar it-30 anniversarju tas-Suq Uniku: niċċelebraw il-kisbiet u nharsu lejn żviluppi futuri, P9\_TA(2023)0007.

<sup>4</sup> Konklużjonijiet tal-Kunsill Ewropew, id-9 ta' Frar 2023.

<sup>5</sup> L-Immappjar tal-Kost tan-Non-Ewropa, 2019-24, Studju tas-Servizz ta' Riċerka tal-Parlament Ewropew, 2019.

## 2. IS-SUQ UNIKU FIL-QALBA TAL-PROGETT EWROPEW GHAL 30 SENA

### 2.1. Intejbu l-hajja taċ-ċittadini u tan-negozji, nakkumpanjaw it-tranzizzjonijiet ekoloġiči u digitali

Il-moviment liberu tal-persuni, tal-oġġetti, tas-servizzi u tal-kapital jagħti lill-Ewropej aċċess għall-aktar għażla wiesgħa possibbli ta' prodotti, servizzi, esperjenzi, ideat, kulturi u lingwi. Ta' kuljum, dan ikun ta' benefiċċju għal aktar minn 440 miljun ċittadin fil-kontinent kollu. Is-Suq Uniku huwa, fuq kollox, mezz biex tittejjeb il-benesseri tan-nies.

It-tnejħija tal-ħlas addizzjonali tar-roaming tippermett il-naibqgħu f'kuntatt mal-familja u mal-ħbieb meta nivvjaġġaw madwar l-Ewropa. Il-prodotti tal-konsumatur u l-ikel li jiċċirkolaw fis-Suq Uniku, kemm jekk jinxtraw online kif ukoll jekk offline, saru aktar sikuri, u l-prodotti perikoluži jiġu rtirati mis-suq. Iċ-ċarġer komuni għall-apparat elettroniku se jnaqqas l-iskart elettroniku u l-inkonvenjenza tal-konsumatur u se jgħib iffrankar ta' EUR 250 miljun lill-konsumaturi fis-sena. Iz-Żona Unika Ewropea tat-Trasport tippermetti l-ivvjaġġar u t-trasportazzjoni tal-ivvjaġġar isir u l-oġġetti jiġu ttrasportati bi prezziżiet raġonevoli fl-UE. Drittijiet b'saħħithom tal-passiġġieri jfissru li niġu kkumpensati meta jkun hemm tfixkil fil-pjanijiet tal-ivvjaġġar tagħna. In-negozji u ċ-ċittadini jistgħu jagħmlu pagamenti bejn il-fruntieri faciilment daqskemm meta jagħmluhom f'pajjiżhom. Il-konsumaturi li japplikaw għall-kreditu jistgħu jserrhu rashom fuq protezzjoni mtejba.

Is-Suq Uniku jagħmilha wkoll aktar faċli li wieħed jgħix, jistudja, jaħdem u jirtira fi Stat Membru ieħor. Il-programm **Erasmus** ippermetta lil kważi 13-il miljun żagħżugħ u żagħżugħha jistudjaw u jaħdmu barra mill-pajjiż. Is-Suq Uniku espanda l-orizzonti u l-opportunitajiet tal-professionisti Ewropej li għandhom il-kwalifikati professjonal tagħhom rikonoxxuti b'mod aktar faċli. Bis-saħħha tal-koordinazzjoni tar-regoli tas-sigurtà soċjali, miljuni ta' Ewropej jistgħu jkomplu jgawdu d-drittijiet tagħhom għall-pensjonijiet u l-kura tas-saħħha meta jgħixu barra mill-pajjiż, u r-regoli dwar is-saħħha u s-sikurezza fuq il-post tax-xogħol jiżguraw kompetizzjoni ġusta u standards għoljin għal kulħadd, jaħdmu fejn jaħdmu<sup>6</sup>.

Is-Suq Uniku huwa mutur b'saħħtu biex iħaffef it-tranzizzjoni ekoloġika, f'konformità mal-Patt Ekoloġiku Ewropew. L-istandardi tal-prodotti stabbiliti b'mod uniformi fil-livell tal-UE jiżguraw il-konformità ambjentali u tas-sikurezza, kif ukoll jirrispettaw ir-rekwiżiti tal-effiċċenza enerġetika. L-approċċ ibbażat fuq is-suq tas-Sistema tal-UE għall-Iskambju ta' Kwoti tal-Emissjonijiet (ETS) qed inaqqsas l-emissjonijiet b'mod kosteffettiv, filwaqt li d-dħul li jiġiġera jista' jappoġġa t-tranzizzjoni għal produzzjoni aktar nadifa u jistimula l-innovazzjoni.

**Suq tal-enerġija tal-UE** integrat huwa l-aktar mod kosteffettiv biex jiġi żgurati provvisti tal-enerġija sostenibbli, siguri u affordabbli għaċ-ċittadini tal-UE. Matul l-aħħar deċennju, l-isforzi ewlenin li saru biex ikomplu jiġi integrati s-swieq tal-elettriku fl-Европа pproduċew

<sup>6</sup> Dan ir-rwol olistiku tas-Suq Uniku huwa rikonoxxut mir-Riżoluzzjoni tal-PE (ara l-punt 9).

benefiċċi sinifikanti, stmati li jammontaw għal madwar EUR 34 biljun fis-sena, għall-konsumaturi, billi ppermettew il-kummerċ transfruntier bejn l-Istati Membri u tejbu s-sigurtà tal-provvista f'żona ġeografika akbar<sup>7</sup>. Fil-kuntest ta' interruzzjonijiet frekwenti fil-provvista, is-Suq Uniku għen biex jiġi żgurat li l-enerġija, b'mod partikolari l-gass, tasal għal fejn tkun l-aktar meħtiega. Il-kooperazzjoni u s-solidarjetà reġjonali kienu essenzjali biex tigi għarantita r-reżiljenza tas-sistema tal-enerġija tal-UE. Ir-Regolament TEN-E kkontribwixxa b'mod sinifikanti għal din is-sigurtà robusta tal-provvista billi għaqeqad is-sistemi tal-enerġija tal-Istati Membri permezz ta' Progetti ta' Interess Komuni (PCIs). Fl-istess hin, il-kriżi reċenti tal-enerġija enfasizzat numru ta' nuqqasijiet li l-UE kellha twieġeb għalihom.

Fis-snin li ġejjin, is-Suq Uniku jrid jevolvi biex jissodisfa l-aspettattivi taċ-ċittadini ta' **tranzizzjoni digitali** cċentrata fuq il-bniedem u għal swieq li jagħmlu għażiex sostenibbli affordabbli u attraenti". L-Att dwar **is-Servizzi Digitali** se jiżgura li n-negozji online jkunu jistgħu joperaw madwar l-Ewropa abbaži ta' sett uniku ta' regoli applikabbi direttament, u li c-ċittadini jkunu jistgħu jużaw il-pjattaformi online u s-servizzi ta' kummerċ elettroniku b'mod sikur, irrispettivament minn fejn ikunu fl-UE, u jkunu protetti mill-kontenut illegali, mid-diż-informazzjoni u mill-bullying ċibernetiku. L-Att dwar **is-Swieq Digitali** se jiżgura swieq ġusti u kontestabbli fis-settur digitali sabiex il-pjattaformi ma jkunux jistgħu jużaw hażin is-setgħa tagħhom ta' gwardjan fis-Suq Uniku. Regoli armonizzati, f'oqsma bħall-media awdjobiżiva u d-drittijiet tal-awtur, jappoġġaw id-diversità kulturali u l-pluraliżmu tal-media fil-kuntest digitali. Bl-Att dwar il-Governanza tad-*Data*, li digħi għie adottat, u bl-Att dwar id-*Data*, f'neozjati avvanzati, l-UE qiegħda tibni **Suq Uniku** ġenwin **ghad-data**, u b'hekk qiegħda tiftaħ opportunitajiet għall-atturi ekonomici kollha u tagħmel lill-Ewropa mexxejja globali fl-ekonomija ağli mil-lat ta' *data*. Barra minn hekk, qed noħolqu Suq Uniku taċ-ċibersigurtà, li jinkludi r-rekwiżiti taċ-ċibersigurtà għal kwalunkwe prodott, software jew hardware li jista' jiġi konness.

**L-UE žviluppat ghodod digitali biex is-Suq Uniku jiffunzjona aktar mingħajr xkiel.** Matul il-pandemija, il-Kummissjoni žviluppat malajr **Ćertifikat COVID Digitali** biex tiffaċilita l-libertà tal-moviment, billi tippermetti liċ-ċittadini u lir-residenti tal-UE jipprovdu faċiilment prova digitali li jew kienu tlaqqmu kontra l-COVID-19, jew irċevew riżultat negattiv tat-test jew irkupraw.

L-ghodod digitali **jnaqqusu l-piżżejjiet amministrattivi u joholqu trasparenza** għaċ-ċittadini u għan-negozji. Meta jkunu jridu jkunu jafu aktar dwar id-drittijiet u l-opportunitajiet tagħhom, jistgħu jirrikorru għall-portal **Your Europe**, punt uniku ta' servizz għall-informazzjoni. Dawk li jkunu qed ifittxu parir meta jinqalghu problemi tas-Suq Uniku jistgħu jagħmlu użu mill-**Pariri tal-Ewropa Tiegħek** u mis-SOLVIT, li jgħin lin-negozji jew lill-individwi affettwati minn ksur tad-dritt tal-UE biex isolvu t-tilwim u jiksbu rimedju barra mill-qorti, u b'hekk ikunu jistgħu jegħi l-ostakli. Biex itejjeb l-ambjent tan-negozju, SOLVIT se jiffoka l-isforzi tiegħu biex jgħin lill-intrapriżi żgħar u ta' daqs medju (SMEs) jagħmlu l-aħjar użu mill-opportunitajiet tas-Suq Uniku. Is-**Sistema ta' Informazzjoni tas-Suq Intern (IMI)**<sup>8</sup>, li tgħaqeqad eluf ta' amministrazzjonijiet pubblici, tiffaċilita l-iskambji amministrattivi transfruntiera bejniethom u ssolvi l-problemi. Din ilha tikber b'mod kostanti

<sup>7</sup> Aġenċija għall-Kooperazzjoni tar-Regolaturi tal-Enerġija: <https://www.acer.europa.eu/events-and-engagement/news/press-release-acer-publishes-its-final-assessment-eu-wholesale>.

<sup>8</sup> Sistema ta' Informazzjoni dwar is-Suq Intern [https://ec.europa.eu/internal\\_market/imis-net/index\\_mt.htm](https://ec.europa.eu/internal_market/imis-net/index_mt.htm).


matul is-snin, u issa tkopri 19-il qasam ta' politika<sup>9</sup>. Meta jitqiesu flimkien, jinholoq "back office tas-Suq Uniku" veru, għall-benefiċċju tan-negozji kif ukoll tal-amministrazzjonijiet.

**Is-sistema teknika ta' darba biss (OOTs)** se tiżgura li meta negozju jew čittadin ikun issottometta dokument darba lil amministrazzjoni pubblika, id-dokument jista' jiġi ttransferit b'mod sikur lil amministrazzjonijiet pubbliċi oħra minn il-Industrija, biex in-negozju jew l-individwu jkun jista' jleste proċeduri oħra mingħajr il-htieġa li jerġa jissottometti. Dawn l-ghodod kollha huma aċċessibbli permezz tal-Gateway Digitali Unika tal-UE. Barra minn hekk, il-Kartiera tal-Identità Digitali Ewropea<sup>10</sup> se tipprovd dokumenti standardizzati liċ-ċittadini u lin-negozji li jistgħu jużaw b'mod sikur biex jidentifikaw lilhom infushom u informazzjoni ewlenija madwar l-UE, pereżempju diplomi li jiċċertifikaw kwalifikati professionali jew dokumenti relatati mal-kura tas-saħħha u mas-sigurtà soċjali. Barra minn hekk, biex tilhaq l-ambizzjoni tad-Decennju Digitali tal-UE<sup>11</sup>, l-UE għandha l-ġhan li sal-2030, tipprovd servizzi pubblici ewlenin kollha online.

---

### Graff 1: Ghodod tas-Suq Uniku

---



---

Sors: il-Kummissjoni Ewropea

---

<sup>9</sup> [It-Tabella ta' Valutazzjoni tas-Suq Uniku tal-2022](#), Prestazzjoni ġenerali tal-IMI.

<sup>10</sup> Għal aktar informazzjoni, ara l-Identità Digitali Ewropea ([europa.eu](http://europa.eu)).

<sup>11</sup> Għal aktar informazzjoni, ara d-Deċiżjoni dwar il-Programm ta' Politika tal-2030 "Perkors għad-Decennju Digitali".

## 2.2. Nagħtu spinta lill-ekonomija

Bħala l-akbar suq integrat tad-dinja, is-Suq Uniku qabeż l-aspettattivi kollha f'termini makroekonomiċi. B'kontribuzzjoni ta' 18 % tal-PDG globali<sup>12</sup>, dan jagħti spinta lin-negozji biex joffru l-oġġetti u s-servizzi tagħhom lil aktar minn 440 miljun ċittadin tal-UE madwar il-kontinent. Is-Suq Uniku jospita 23 miljun negozju<sup>13</sup> li jimpjegaw kważi 128 miljun persuna<sup>14</sup>. Is-Suq Uniku ġab **benefiċċji ekonomiċi sinifikanti** ħafna, u pprovda lill-UE PDG li jasal sa 9 % ogħla fit-tul, milli kien ikun mingħajr is-Suq Uniku<sup>15</sup>. Din l-integrazzjoni kienet, u għadha, **sors fundamentali ta' tkabbir u holqien tal-impjieg**<sup>16</sup>. Filwaqt li l-impjieg totali fl-UE żdiedu b'5,5 % bejn 1-2000 ul-2014, l-ghadd ta' impjiegli li jiddependu fuq servizzi transfruntiera<sup>17</sup> kważi rdoppja fl-istess perjodu (minn 5,6 miljun għal 10,9 miljun)<sup>18</sup>. Meta mqabbel mad-daqs tal-ekonomija tal-UE, il-livell ta' kummerċ bejn l-Istati Membri fl-oġġetti u s-servizzi bejn wieħed u iehor irdoppja matul l-aħħar 30 sena. Ir-ricerkaturi jissu ġġerixxu li l-integrazzjoni ekonomika fl-Ewropa hija aktar avvanzata mil-lat regolatorju milli, pereżempju, fl-Istati Uniti<sup>19</sup>.

<sup>12</sup> PDG fi prezziżiet kurrenti.

<sup>13</sup> Minbarra s-settur finanzjarju.

<sup>14</sup> Celebrating 30 years of EU Single Market 1993-2023, il-Eurostat : <https://ec.europa.eu/eurostat/web/products-eurostat-news/w/edn-20221206-1>.

Din l-illustrazzjoni tkopri l-“ekonomija tan-negozju mhux finanzjarja” (Taqsimiet B sa N tar-Rev. 2 tan-NACE u d-diviżjoni 95 ħlief it-taqSIMA K) li tinkludi: l-industrija, il-kostruzzjoni, il-kummerċ tad-distribuzzjoni, is-servizzi mhux finanzjarji.

<sup>15</sup> Dokument ta’ Diskussjoni 094: [Quantifying the Economic Effects of the Single Market in a Structural Macromodel \(europa.eu\)](#), Jan in’t Veld, 2019.


<sup>16</sup> Sors: il-Ministeru Daniż ghall-Industrija, in-Negozju u l-Affarijiet Finanzjarji: [The Single Market accounts for 56 million jobs across the EU](#).

<sup>17</sup> Impiegati f’kumpaniji li jesportaw servizzi jew li jipprovd u ogġetti u servizzi intermedji lis-settur tal-esportazzjoni.

<sup>18</sup> Sors: “Cross border services in the internal market: an important contribution to economic and social cohesion”, Studju minn Manuel Fritsch u Dr. Roman Bertenrath (2019); <https://www.eesc.europa.eu/en/our-work/publications-other-work/publications/cross-border-services-internal-market-important-contribution-economic-and-social-cohesion>.

<sup>19</sup> Sors: Parson, C. u Smith, A. (2022) “The ‘completeness’ of the EU single market in comparison to the United States”, Single Market Economy Papers, WP7, l-Uffiċċju tal-Pubblikkazzjoni tal-Kummissjoni Ewropea. Ara wkoll it-Taqsima 2.4 dwar kif l-ostakli mhux regolatorji jiġu indirizzati fl-UE permezz ta’ kooperazzjoni amministrattiva u ghodod digitali.

## Graff 2: Kummerċ ta' oggetti u servizzi fi hdan is-Suq Uniku (1993–2021)



Sors: is-Servizz tal-Kummissjoni, abbaži tal-Eurostat. Nota: il-graff turi l-flussi kummerċjali intra-UE fl-oggetti u s-servizzi bhala sehem mill-PDG tal-UE. Il-linji vertikali bit-tiek fil-graff jenfasizzaw il-bidiet fil-kamp ta' applikazzjoni tad-data dwar il-kummerċ u l-PDG li qed jitqiesu, fid-dawl tan-numru ta' Stati Membri (ez. il-perjodu 2007–2012 iqis il-kummerċ u l-PDG għall-EU-27, filwaqt li l-perjodu 2013–2019 iqis il-kummerċ u l-PDG għall-EU-28). Il-kummerċ jitkejjel mill-medja tal-importazzjonijiet u tal-esportazzjonijiet.

Barra minn hekk, is-Suq Uniku huwa vettura importanti għall-integrazzjoni finanzjarja fl-Ewropa u huwa essenzjali għall-unjoni ekonomika u monetarja. Dan jagħmilha aktar faċli għan-negozji biex jiġbru l-fondi u jagħmel lill-Ewropa post aktar attraenti għall-investiment<sup>20</sup>. Il-holdings intra-UE ta' investimenti diretti barranin u investimenti ta' portafoll baqgħu jiżdiedu fl-aħħar deċennji, u kienu kważi ħames darbiet oħġla, u erba' darbiet oħġla, rispettivament, fit-tieni kwart tal-2021 meta mqabbla mal-bidu tal-2002. Bħala parti mill-Pjan ta' Azzjoni ta' Unjoni tas-Swieq Kapitali, bħalissa għaddejjin diversi inizjattivi biex jitlesta s-suq Uniku għall-Kapital. Dan l-aħħar, f'Dicembru 2022, bħala parti mill-Unjoni tas-Swieq Kapitali, il-Kummissjoni ressjet proposta biex titnaqqas il-burokrazija żejda għall-kumpaniji, b'mod partikolari l-SMEs, bil-għan li jingħabru l-fondi fuq il-boroż u anke proposta biex jiġu indirizzati l-ostakli strutturali billi jiġu armonizzati aspetti ewlenin tal-ligijiet dwar l-insolvenza korporattiva. Madankollu, għad fadal ġafna aktar xi jsir biex jiġu integrati s-swieq kapitali nazzjonali. Sistemi ta' pagament integrati u affidabbli jappoġġaw il-funzjonament tas-Suq Uniku u b'hekk jikkontribwixxu għall-kompetittività tal-UE.

Il-benefiċċċi soċjali tas-Suq Uniku fuq l-impieg huma sinifikanti wkoll, b'massimu ta' 56 miljun impieg fl-UE jiddependu fuq il-kummerċ intra-UE. In-numru ta' haddiema mobbli fl-UE żdied b'mod kostanti f'dawn l-aħħar 30 sena anke bis-saħħha ta' programmi bhall-EURES<sup>21</sup> u ta' politiki mmirati lejn it-titjib tal-kwalifikasi u r-rikonoxximent tal-ħiliet. Il-mudell tal-UE ta' ekonomija soċjali tas-suq jiddependi fuq standards soċjali għoljin kif

<sup>20</sup> Sors: il-Bank Ċentrali Ewropew (2022), Financial Integration and Structure in the Euro Area, Raport tekniku, il-Bank Ċentrali Ewropew, Frankfurt. Il-Kummissjoni Ewropea (2022), European Financial Stability and Integration Review, Dokument ta' Hidma tal-Persunal, SWD(2022) 93 final, il-Kummissjoni Ewropea, Brussell.

<sup>21</sup> Il-EURES huwa network Ewropew ta' kooperazzjoni tas-servizzi tal-impieg, imfassal biex jiffacilita l-moviment liberu tal-ħaddiema [EURES \(europa.eu\)](http://EURES.europa.eu).

promossi mill-**Pilastru Ewropew tad-Drittijiet Soċjali**. Dan jippromwovi opportunitajiet indaqs u aċċess għas-suq tax-xogħol, kundizzjonijiet tax-xogħol ġusti u protezzjoni soċjali, inklużjoni u diversità (pereżempju dwar l-istazzjonar tal-ħaddiema<sup>22</sup>, il-bilanċ bejn ix-xogħol u l-ħajja privata<sup>23</sup>, pagi minimi adegwati<sup>24</sup> u t-trasparenza fil-pagi). Min-naħha tiegħu, dan il-qafas soċjali jikkontribwixxi għal kundizzjonijiet ekwi fis-Suq Uniku.

Is-Suq Uniku ppermetta wkoll l-iżvilupp ulterjuri tal-**ekonomija soċjali**, fejn madwar 2,8 miljun entità tal-ekonomija soċjali fl-Ewropa jimpiegaw madwar 13,6-il miljun persuna<sup>25</sup>. Il-Kummissjoni adottat pjan ta' azzjonni għall-ekonomija soċjali f'Dicembru 2021<sup>26</sup>, li jipproponi azzjonijiet konkreti li għandhom jiġu implementati sal-2030. Din is-sena, se jiġi adottat Pakkett dwar l-Ekonomija Soċjali li jinkludi inizjattiva leġiżlattiva dwar l-attivitajiet transfruntiera tal-assocjazzjonijiet fis-Suq Uniku.

Is-Suq Uniku kellu rwol ewlien biex jippermetti **konvergenza ekonomika** progressiva 'l fuq fi ħdan l-UE wara tkabbir succcessiv. Dan minħabba li s-Suq Uniku ħoloq kundizzjonijiet ekwi għan-negozji madwar l-UE, u b'hekk jagħmilha aktar faċli għall-kumpaniji biex joperaw bejn il-fruntieri u jikkompetu fuq l-istess livell. Dan heġġeg kummerċ u investiment transfruntiera akbar, li min-naħha tagħhom għenu biex tingħata spinta lit-tkabbir ekonomiku u lill-ħolqien ta' impjiegħi<sup>27</sup>. Il-koeżjoni soċjali u ekonomika hija vitali għall-funzjonament tas-Suq Uniku, kif rikonoxxut fl-att ta' twaqqif tiegħu 30 sena ilu. Il-politika ta' koeżjoni tappoġġa żvilupp armonjuż tar-reġjuni Ewropej, u tippermettilhom jikkontribwixxu għas-Suq Uniku u jaħsdu l-benefiċċji tal-partecipazzjoni tagħhom fih. Billi żied l-opportunitajiet għall-attivitajiet ekonomika, is-Suq Uniku ppermetta lill-pajjiżi b'introjtu aktar baxx jikkonverġu lejn dawk b'introjtu oħla u kkontribwixxa għall-ħolqien ta' aktar impjiegħi, u b'hekk naqqas il-qħad. Is-Suq Uniku **appoġġa l-kompetittività tan-negozji Ewropej**<sup>28</sup>, li rriżulta fi prodotti aħjar u fi prezzijsiet aktar baxxi għall-konsumaturi<sup>29</sup>. Barra minn hekk, għamel il-ktajjen tal-

<sup>22</sup> Id-Direttiva (UE) 2018/957 tal-Parlament Ewropew u tal-Kunsill tat-28 ta' Ġunju 2018 li temenda d-Direttiva 96/71/KE dwar l-istazzjonar ta' ħaddiema fil-qafas ta' prestazzjoni ta' servizzi (Test b'rilevanza għaż-ŻEE).

<sup>23</sup> Id-Direttiva (UE) 2019/1158 tal-Parlament Ewropew u tal-Kunsill tal-20 ta' Ġunju 2019 dwar il-bilanċ bejn ix-xogħol u l-ħajja privata għall-ġenituri u għall-persuni li jindukraw u li thassar id-Direttiva tal-Kunsill 2010/18/UE.

<sup>24</sup> Id-Direttiva (UE) 2022/2041 tal-Parlament Ewropew u tal-Kunsill tad-19 ta' Ottubru 2022 dwar pagi minimi adegwati fl-Unjoni Ewropea.

<sup>25</sup> Illustrazzjoni li tkopri l-EU-28. Ara l-Kumitat Ekonomiku u Soċjali Ewropew, Recent evolutions of the Social Economy in the European Union, minn Monzon J. L. u Chaves R., 2017.

<sup>26</sup> Komunikazzjoni tal-Kummissjoni “Bini ta’ ekonomija għas-servizz tan-nies: pjan ta’ azzjoni għall-ekonomija soċjali”, COM(2021)778.

<sup>27</sup> Sors: Parson, C. u Smith, A. (2022) “The ‘completeness’ of the EU single market in comparison to the United States”, Single Market Economy Papers, WP7, l-Uffiċċju tal-Pubblikazzjoni tal-Kummissjoni Ewropea. Ara wkoll it-Taqsima 2.4 dwar kif tali ostakli mhux regolatorji jiġu indirizzati fl-UE permezz ta’ kooperazzjoni amministrattiva u ghodod digiċċi.

<sup>28</sup> Matul l-aħħar deċċennju, ir-riċerka u l-innovazzjoni fis-sens wiesa’ kkontribwew għal żewġ terzi tat-tkabbir tal-produttività tal-UE. Orizzont Ewropa u l-programmi predeċċessuri tiegħu għenu fil-ħolqien u fit-tixrid aħjar tal-gharfiem u t-teknologiji eċċelenti fis-Suq Uniku kollu. Ara Science, Research and Innovation Performance of the EU (SRIP) Report 2020. L-istħarrig tal-Ēwrobarometru ta’ Ottubru 2022 dwar il-politika tal-kompetizzjoni, li jiffoka fuq iċ-ċittadini u l-SMEs juri li maġġoranza kbira ta’ dawk li wieġbu jemmnu li l-kompetizzjoni tiegħiġi l-innovazzjoni u tippermetti aktar għażla u prezzijsiet aħjar. Ara [https://ec.europa.eu/commission/presscorner/detail/mt\\_ip\\_22\\_6374](https://ec.europa.eu/commission/presscorner/detail/mt_ip_22_6374).

<sup>29</sup> F’termini speċifiċi, huwa stmat li l-interventi li jikkonċernaw il-fużjonijiet, il-kartelli u l-antitrust iġġeneraw iffrankar dirett għall-klijenti fil-medda ta’ EUR 12-21 biljun fis-sena fil-perjodu mill-2012 sl-2021 (Rapport Annwali dwar is-Suq Uniku għall-2023, paġna 18).

valur fl-UE integrati u interkonnessi ħafna. L-ekosistema tal-mobbiltà u l-karozzi, pereżempju, mhijiex magħmula biss minn korporazzjonijiet kbar u magħrufa mad-dinja kollha, iżda fuq kollox minn fornituri tal-komponenti u networks tal-bejgħ u t-tiswija, u tirrappreżenta total ta' 1,8 miljun kumpanija, li 99,7 % minnhom huma SMEs.

Il-politika tal-kompetizzjoni taqdi rwol ċentrali għall-preservazzjoni ta' swieq li jiffunzjonaw tajjeb u fl-indirizzar ta' fallimenti rilevanti tas-suq fl-Ewropa. Mill-ħolqien tal-Unjoni, il-politika tal-kompetizzjoni għenet lill-industriji jsiru aktar b'saħħithom u kompetittivi globalment u żgurat li c-ċittadini tal-UE jkunu l-benefiċjarji aħħarin ta' ekonomija soċjali tas-suq kompetittiva ħafna. L-infurzar tal-ligi tal-kompetizzjoni bbażat fuq regoli jipprovdi ċertezza u prevedibbiltà legali lin-negozji kollha li qed jagħmlu ħilithom biex jagħmlu l-aħjar užu mis-Suq Uniku tal-Ewropa.

### 2.3. Nibnu r-reżistenza u r-reżiljenza kontra l-kriżijiet

Is-suċċessjoni reċenti ta' kriżijiet uriet l-importanza kritika ta' Suq Uniku li jiffunzjona mingħajr xkiel. Is-servizzi essenzjali bħall-provvista tal-enerġija, tal-ilma u tas-saħħha, it-trasport<sup>30</sup> u t-telekomunikazzjonijiet huma kruċjali biex jiġi żgurat il-benesseri tan-nies, kif ukoll għar-rispons ta' emerġenza nnifsu. Dawn is-servizzi jeħtieg li jibqgħu operazzjonali matul u wara diżastru jew kriżi.

Meta l-Istati Membri jaġixxu individwalment, billi jagħlqu l-fruntieri tagħhom jew jintroduċu projbizzjonijiet fuq l-esportazzjoni intra-UE fuq tagħmir mediku, ċereali jew materja prima, il-funzjonament shiħ tas-Suq Uniku jitqiegħed taħt pressjoni, u jhedded l-industrija, is-servizzi u l-professjonisti bl-istess mod, u fl-aħħar mill-aħħar li ġie c-ċittadini. Filwaqt li fil-bidu, il-pandemija tal-COVID-19 wasslet għal nuqqasijiet ta' prodotti essenzjali u għal konġestjonijiet kbar tat-traffiku fil-fruntieri li jipprevjenu l-moviment liberu ta' ħaddiema essenzjali, is-Suq Uniku pprevala. Meta d-domanda globali għall-maskri u għall-vacċċiniż-diedet bil-qaww, is-Suq Uniku għenna negħlbu n-nuqqas ta' sorsi diversi ta' provvista u kapaċità biex nipproduċu dawk li kienu saru oġġetti ta' importanza vitali.

Wara perjodu inizjali li fih l-awtoritajiet nazzjonali ostakolaw il-fluss liberu tal-oġġetti, tas-servizzi u tal-persuni b'mod unilaterali u mhux ikkoordinat, li affettwaw l-attività ekonomika b'mod profond, il-Kummissjoni ħadet azzjoni — bl-appoġġ tal-Istati Membri — biex tegħleb dawn l-ostakli b'inizjattivi bħal “korsiji ħodor”. Barra minn hekk, l-UE żammet ktajjen tal-provvista komplettament miftuhin madwar id-dinja, billi bniet fuq industrija li qed tifforixxi, li ilha tibbenifika mis-Suq Uniku għal għexieren ta' snin, u billi għaqqdet il-forzi u l-kapaċitajiet madwar l-Ewropa kollha minn kumpaniji kbar għal SMEs innovattivi u kompetittivi ħafna.

Aħna ġbarna t-tagħlimiet ta' politika meħtiega minn dawn il-kriżijiet, u bnejna fuq dawn il-kisbiet. Il-Kummissjoni stabbilit **l-Awtorità għat-Thejjija u għar-Rispons f'Każ ta' Emerġenza tas-Saħħha (HERA)** biex tidentifika, tipprevjeni u twieġeb aħjar għal emerġenzi tas-saħħha transfruntiera futuri. Il-Kummissjoni pproponiet ukoll **Strument** ġdid **għall-**

<sup>30</sup> Biex tissaħħa ir-reżiljenza tat-trasport tal-UE fi żminijiet ta' kriżi, il-Kummissjoni adottat Komunikazzjoni dwar Pjan ta' Kontingenza għat-Trasport (COM/2022/211 final). Ara wkoll il-Pjan ta' Azzjoni dwar il-Mobbiltà Militari 2.0: [https://defence-industry-space.ec.europa.eu/action-plan-military-mobility-20\\_en](https://defence-industry-space.ec.europa.eu/action-plan-military-mobility-20_en)

**Emergenzi fis-Suq Uniku** biex tiġġura li, f'sitwazzjoni ta' kriżi futura, is-Suq Uniku jibqa' miftuħ u ġust, u jkompli jiżgura d-disponibbiltà ta' oggetti u servizzi li n-nies u n-negozji jkunu jeħtieġ l-aktar. B'mod aktar ġenerali, l-UE żiedet il-pronċeza tagħha għall-emerġenċa fil-livelli kollha permezz tal-Mekkaniżmu tal-Unjoni għall-Protezzjoni Ċivili<sup>31</sup>. Fl-ahħar nett, l-iżgurar tar-reżiljenza tas-Suq Uniku jeħtieġ approċċ ikkoordinat fil-livell tal-UE kontra t-theddid transfruntier dejjem jikber, b'mod partikolari għas-setturi kritici u l-infrastruttura li qed jiġu žviluppati u implimentati taħt il-kappa tal-Unjoni tas-Sigurtà<sup>32</sup>.

**Ir-reżiljenza tittejjeb ukoll bi thejjija aħjar.** Il-Kummissjoni fasslet **sistema ta' twissija bikrija (Sistema ta' Monitoragg SCAN)**<sup>33</sup> bil-ġhan li tipprovd evidenza għall-politika. Hija tuża *data* doganali kważi f'hin reali u teżamina varjazzjonijiet anomali f'termini ta' kwantitajiet u prezziżi biex tiżvela sinjal prematuri ta' tfixxil fil-katina tal-provvista. Fatturi possibbli oħra jinkludu l-konċentrazzjoni eċċessiva ta' certi importazzjonijiet minn sorsi barranin limitati, l-eżistenza ta' punti uniċi globali ta' falliment għal inputs kritici mmexxija minn dipendenzi strategici, jew indikazzjonijiet ta' kapacità limitata tal-produzzjoni industrijali tal-UE. L-Att dwar iċ-Ċipep<sup>34</sup> propost fl-2022 u l-proposta għal Att Ewropew dwar **il-Materja Prima Kritika**<sup>35</sup> adottata b'mod parallel ma' din il-Komunikazzjoni se jghinu, rispettivament, biex ir-riċerka tal-UE ta' klassi dinjija tinbidel fi tmexxija industrijali, billi jsir investimenti fl-industrija Ewropea u jiġi promossi sħubijiet internazzjonali, u jiġi stabbilit qafas biex jittejjeb l-acċess għall-materja prima fis-Suq Uniku, tiżdied il-kapaċità Ewropea u jiġi diversifikati s-sorsi esterni tal-materja prima.

**Il-Pjan Industrijali tal-Patt Ekoloġiku ghall-Era b'Emissjonijiet Żero Netti**<sup>36</sup> jistabbilixxi l-isfidi li l-industrija Ewropea qed tiffaċċja bħalissa u għalhekk jipproponi miżuri ulterjuri biex tīgi promossa l-industrija b'emissjonijiet zero netti. Bhala parti minn dan il-pjan, il-Kummissjoni pproponiet Att dwar **l-Industrija b'Emissjonijiet Żero Netti**<sup>37</sup>, u adottat **Qafas Temporanju ta' Križi u ta' Tranżizzjoni ghall-Għajnuna mill-Istat**<sup>38</sup>, li jistabbilixxi miżuri mmirati, temporanji u proporzjonati biex tithaffef it-tranżizzjoni kompetittiva tal-Ewropa lejn ekonomija b'emissjonijiet zero netti, filwaqt li tīgi evitata l-frammentazzjoni tas-Suq Uniku. Barra minn hekk, kif imħabbar fil-Pjan Industrijali tal-Patt Ekoloġiku, il-Kummissjoni beħsiebha tipproponi Fond Ewropew għas-Sovranità qabel is-sajf tal-2023 biex tippreserva vantaġġi Ewropew fuq it-teknologiji kritici u emergenti rilevanti għat-tranżizzjoni Ekoloġika u digitali, kif ukoll biex tissalvagwardja l-koeżjoni u tippreserva l-integrità tas-Suq Uniku.

<sup>31</sup> [https://civil-protection-humanitarian-aid.ec.europa.eu/what/civil-protection/eu-civil-protection-mechanism\\_en](https://civil-protection-humanitarian-aid.ec.europa.eu/what/civil-protection/eu-civil-protection-mechanism_en).

<sup>32</sup> [Pereżempju, id-Direttiva dwar ir-reżiljenza tal-entitajiet kritici \(id-Direttiva \(UE\) 2022/2557\).](#)

<sup>33</sup> Ara s-Sistema ta' Monitoragg “SCAN” (Supply Chain Alert Notification), li tintroduċi dan l-approċċ akkumpanjata minn applikazzjoni pilota għall-PVs Solari: [https://single-market-economy.ec.europa.eu/publications/scan-supply-chain-alert-notification-monitoring-system\\_en](https://single-market-economy.ec.europa.eu/publications/scan-supply-chain-alert-notification-monitoring-system_en).

<sup>34</sup> Proposta għal Regolament tal-Parlament Ewropew u tal-Kunsill li jistabbilixxi qafas ta' miżuri għat-tiġi tħalli tal-ekosistema Ewropea tas-semikondutturi (l-Att dwar iċ-Ċipep), COM(2022)46 final.

<sup>35</sup> COM(2023)160

<sup>36</sup> COM(2023) 62

<sup>37</sup> COM(2023) 161

<sup>38</sup> [Qafas Temporanju ta' Križi u ta' Tranżizzjoni \(europa.eu\).](#)

## 2.4. Is-Suq Uniku bħala fattur ta' attrazzjoni u assi ġeopolitiku fix-xena globali

Il-benefiċċċi li jgħib is-Suq Uniku huma komponent ewljeni tal-**attraenza ġeneralis tal-UE bħala pilastru ta' sigurtà, stabbiltà u valuri miftuha**. L-UE tirrappreżenta madwar 14 % tal-kummer ċiex minn il-UE. Minbarra t-tkabbir successiv bejn 1973 u 2007, fis-snin 90, il-membri tal-EFTA, l-Iżlanda, il-Liechtenstein u n-Norveġja ddeċidew li jistabbilixxu ż-Żona Ekonomika Ewropea b'mod kongunt mal-UE, u b'hekk estendew l-erba' libertajiet tas-Suq Uniku għall-pajjiżi tagħhom. Hafna pajjiżi fil-Balkani tal-Punent u fil-vičinat tal-Lvant jixtiequ jkollhom futur bħala membri tal-Unjoni u s-Suq Uniku tagħha. L-UE hija impenjata bis-shiħ li tappoġġa lill-Balkani tal-Punent fit-triq tagħhom lejn l-UE.

L-UE qed taħtaf ukoll kull opportunità biex tkompli tintegħra lill-Ukrajna fis-Suq Uniku, eż-billi tqabbadha mal-grilja elettrika tal-UE, tissospendi d-dazji tal-importazzjoni fuq l-esportazzjonijiet tal-Ukrajna lejn l-UE, toħloq Korsiji ta' Solidarjetà biex jittejjeb il-moviment tal-oġġetti u tal-persuni u ddahħal lill-Ukrajna fiż-żona roam-like-at-home. Flimkien mal-Ukrajna, il-Kummissjoni se tiffoka fuq l-azzjonijiet ta' priorità miftiehma<sup>40</sup>, inkluż fil-qasam tal-akkwist pubbliku, l-istandardizzazzjoni, il-kooperazzjoni industrijali, l-Ostakli Tekniċi għall-Kummerċ u l-valutazzjoni tal-konformità<sup>41</sup>, biex tintegħra aħjar lill-Ukrajna fis-Suq Uniku. Qed isiru sforzi simili biex il-Moldova tīgi integrata bl-istess mod. L-UE qed tinkludi wkoll lill-Ukrajna u pajjiżi oħra tas-Şhubija tal-Lvant f'għadd ta' programmi ewlenin tal-UE bħall-Programm tas-Suq Uniku<sup>42</sup>.

Is-Suq Uniku huwa wkoll forza ta' projezzjoni, **lieva ġeopolitika** li tagħti spinta lill-pożizzjoni u l-influwenza tal-UE fid-dinja. Huwa s-sinsla ekonomika tad-diplomazija internazzjonali tal-UE. Din l-influwenza globali hija kruċjali fid-dawl tal-iżviluppi ġeopolitici matul dawn l-ahħar 30 sena u l-kompetizzjoni globali intensifikata ma' ekonomiji oħra li għandhom firxa kontinentali. Pereżempju, matul il-pandemija, l-iżvilupp rapidu u l-awtorizzazzjoni tal-vaccini skont ir-regim rigoruz tal-medicieni tal-UE<sup>43</sup> taw lill-UE pjattaforma b'saħħiha biex tgħin fl-indirizzar tal-COVID-19 fuq skala globali.

Id-daqs u l-attraenza tas-Suq Uniku tal-UE spiss jirriżultaw f'kumpaniji li jagħżlu li japplikaw il-leġiżlazzjoni u l-istandardi tal-UE għall-operazzjoni globali tagħhom. Dan ippermetta lill-UE tikkontribwixxi għall-prosperità globali u għall-Għanijiet ta' Żvilupp Sostenibbli — bi tkabbir sostenibbli, livell għoli ta' protezzjoni soċjali, rispett għall-

<sup>39</sup> [https://europa.eu/principles-countries-history/key-facts-and-figures/economy\\_mt](https://europa.eu/principles-countries-history/key-facts-and-figures/economy_mt).

<sup>40</sup> Pjan ta' Azzjoni ta' Priorità għal implementazzjoni msahħha tal-Ftehim ta' Kummerċ Hieles Approfondit u Komprensiv bejn l-UE u l-Ukrajna.

<sup>41</sup> Il-Kummissjoni qed thejji l-baži għal Ftehim dwar il-Valutazzjoni tal-Konformità u l-Aċċettazzjoni tal-Prodotti Industrijali (AAC) mal-Ukrajna. Il-Kummissjoni hija impenjata f'ħidma preparatorja mal-Moldova wkoll, bl-intenzjoni li tibda negozjati għal AACAA.

<sup>42</sup> Biex tissahħa il-baži tas-Suq Uniku, ġie adottat pakkett ta' finanzjament sinifikanti ta' EUR 4,2 biljun — il-Programm tas-Suq Uniku — biex jappoġġa varjetà ta' azzjonijiet mit-titjib tas-sorveljanza tas-suq biex jipprovdi liċ-cittadini u lin-negozji b'appoġġ għas-soluzzjoni tal-problemi, appoġġ għall-kompetitività tal-SMEs u titjib tas-sikurezza alimentari.

<sup>43</sup> [Vaċċini kontra l-COVID-19 Aġenċija Ewropea għall-Mediċini \(europa.eu\)](#).

privatezza u għad-drittijiet fundamentali<sup>44</sup>, u protezzjoni b'saħħitha tal-ambjent u tad-drittijiet tal-bniedem.

Is-sistema Ewropea ta' standardizzazzjoni hija storja ta' success partikolari f'dan ir-rigward, fejn l-istandardi Ewropej armonizzati għandhom ir-rwl specjali li jippermettu lill-operaturi ekonomiċi juru konformità mal-liġi tal-UE bi standard wieħed fis-Suq Uniku kollu. Kif sostnun mill-Istrateġija ta' Standardizzazzjoni reċenti tal-UE<sup>45</sup>, l-istandardi jaqdu rwol importanti għat-tranżizzjoni digitali u ekologika u jistgħu jagħtu lill-UE rwol ta' tmexxija globali, speċjalment fir-rigward tat-teknoloġiji strategiċi. L-istandardi jistgħu jikkontribwixxu wkoll għal soċjetà aktar inklużiva billi jiżguraw l-accessibbiltà ta' firxa ta' prodotti u servizzi ta' kuljum. L-istandardi internazzjonali jaqdu rwol importanti wkoll mhux biss biex jindirizzaw l-ostakli tekniċi għall-kummerċ, iżda anke biex jiffaċilitaw l-access għas-suq internazzjonali għall-kumpaniji tal-UE. Bir-rwl geopolitiku tal-istandardi dejjem jikber, l-involviment imsaħħah tal-UE fil-proċessi internazzjonali tal-iżvilupp tal-istandardi huwa kruċjali wkoll biex jiġi ppreservati l-valuri u l-interessi tal-UE. Minħabba f'hekk, il-Kummissjoni qiegħda tieħu sehem fi djalogi strategiċi ma' shab kummerċjali ewlenin, bħall-Istati Uniti, il-Ġappun jew l-Indja.

Is-Suq Uniku ppermetta lill-UE ssir setgħa kummerċjali, billi joħloq opportunitajiet għan-negozji tal-UE barra mill-pajjiż, jipproġetta r-regoli u l-valuri tagħna, iqabbar lill-UE ma' pilastri ta' tkabbir madwar id-dinja, u b'hekk jiżgura l-inputs li neħtieġ u jappoġġa lill-oħrajn biex jiksbu l-objettivi ta' sostenibbiltà. L-UE hija l-akbar sieħeb kummerċjali għal 53 pajjiż madwar id-dinja li flimkien jirrappreżentaw 48 % tal-PDG dinji. **Is-Suq Uniku jipprovdi ingranagg biex jiżgura li l-ftuh tal-UE jimxi id f'id mar-rispett lejn ir-regoli tal-UE**, pereżempju billi jindirizza d-distorsjonijiet ikkawżati minn sussidji barranin<sup>46</sup>, jipprevjeni oġġetti magħmula b'xogħol furzat<sup>47</sup> jew bi prattiki ambjentalment/socjalment mhux sostenibbli. Barra minn hekk, il-kapaċità tal-UE li tuża għodod ekonomiċi, bħal sanzjonijiet u miżuri restrittivi, biex tirrispetta l-ordni internazzjonali bbażata fuq ir-regoli, hija bbażata fuq Suq Uniku li jiffunzjona tajjeb bi rwol centrali fl-ekonomija globali.

### 3. IT-TRIQ 'IL QUDDIEM — LEJN AKTAR INTEGRAZZJONI TAS-SUQ UNIKU

L-anniversarji huma opportunità mhux biss biex infakkru l-kisbiet tal-passat, iżda nistabbilixxu l-aspettattivi u l-objettivi għall-futur. F'ambjent li qed jinbidel b'rata mgħaqqa, iż-żejju:

<sup>44</sup> Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiz-żi fir-rigward tal-ipproċessar ta' *data* personali u dwar il-moviment libera ta' tali *data*, u li jhassar id-Direttiva 95/46/KE (Regolament Ġenerali dwar il-Protezzjoni tad-Data, GDPR).

<sup>45</sup> Strategija tal-UE dwar l-Standardizzazzjoni – L-istabbiliment ta' standards globali b'appyog għal suq uniku tal-UE reżiljenti, ekologiku u digitali, COM(2022)31.

<sup>46</sup> Ir-Regolament (UE) 2022/2560 tal-Parlament Ewropew u tal-Kunsill tal-14 ta' Diċembru 2022 dwar sussidji barranin li joħolqu distorsjoni fis-suq intern.

<sup>47</sup> Proposta għal Regolament tal-Parlament Ewropew u tal-Kunsill dwar il-projbizzjoni ta' prodotti magħmulin b'xogħol furzat fis-suq tal-Unjoni, COM(2022)453 final.

jeħtieg jitkomplew l-isforzi biex jittejjeb l-infurzar tar-regoli tas-Suq Uniku u biex tigi introdotta sjeda kongunta tas-Suq Uniku fil-livell tal-UE u dak nazzjonali. Ir-regoli jridu wkoll, fejn meħtieg, ikomplu jiġu adattati għal prodotti, servizzi u mudelli tan-negozju ġodda li se jgħinu biex tingħata spinta lit-tranżizzjonijiet ekoloġiči u digitali.

Suq Uniku li jiffunzjona bis-shiħ huwa l-pedament essenzjali tal-kompetittività fit-tul tal-UE. Il-Komunikazzjoni tal-Kummissjoni dwar il-kompetittività, ippubblikata flimkien ma' din il-Komunikazzjoni<sup>48</sup>, tistabbilixxi azzjonijiet biex jiġi żgurat **qafas regolatorju** prevedibbli, koerenti u simplifikat **li jiffavorixxi** l-kompetittività fit-tul, kif ukoll biex tigi żgurata disponibbiltà tal-ħiliet meħtiega għat-tranżizzjonijiet ekoloġiči u digitali u għat-tranżizzjonijiet ekonomiku, u biex jithaffef u jittejjeb l-acċess għall-finanzi.

Fiż-żmien li ġej, il-Kummissjoni se taħdem mal-livelli kollha ta' governanza u mal-partijiet ikkonċernati kollha biex tisfrutta bis-shiħ il-potenzjal tas-Suq Uniku sabiex tiprovo bażi soda għall-kompetittività sostenibbli fit-tul. F'dan il-kuntest, din il-Komunikazzjoni tiffoka fuq żewġ oqsma ewlenin għal azzjoni ulterjuri:

- **l-infurzar tar-regoli eżistenti tas-Suq Uniku u t-tnejħija tal-ostakli fil-livell tal-Istati Membri**, b'mod partikolari l-ostakli għall-forniment transfruntier ta' servizzi, u fl-ekosistemi industrijali bl-akbar potenzjal ta' integrazzjoni ekonomika (il-bejgħ bl-imnut, il-kostruzzjoni, it-turiżmu, is-servizzi tan-negozju u s-settur tal-enerġija rinnovabbli),
- it-tkomplija tat-trawwim tad-dimensjonijiet ekoloġiči u digitali tas-Suq Uniku bħala sors ta' innovazzjoni, tkabbir u kompetittività.

### **3.1. Ninfurzaw ir-regoli tas-Suq Uniku u nneħħu l-ostakli fil-livell tal-Istati Membri**

Iċ-ċittadini u n-neozji jistgħu jibbenfikaw bis-shiħ mis-Suq Uniku biss meta r-regoli tal-UE jiġu implementati u infurzati b'mod korrett<sup>49</sup>. L-iżgurar tal-implimentazzjoni korretta ta' kuljum tar-regoli tas-suq uniku huwa r-responsabbiltà kollettiva tal-Kummissjoni u tal-Istati Membri. B'mod partikolari, l-applikazzjoni korretta tar-regolamenti tiddependi fuq il-ħidma tal-awtoritajiet nazzjonali biex tagħtihom effett shiħ.

**It-traspożizzjoni korretta u f'waqtha tal-liġi tal-UE** hija ta' importanza kritika biex jiġi żgurat li l-leġiżlazzjoni dwar is-Suq Uniku tikseb l-effetti intenzjonati tagħha. Id-defiċit medju ta' traspożizzjoni tad-direttivi dwar is-Suq Uniku<sup>50</sup> issa jaqbeż il-limitu ta' 1 % stabbilit mill-Kunsill Ewropew f'Marzu 2007. Humes Stati Membri biss laħqu l-mira miftiehma (ara l-graff 3). Jeħtieg ukoll li d-Direttivi jiġu trasposti u applikati b'mod korrett fuq il-post, filwaqt li tingħata attenzzjoni partikolari għal kwistjonijiet ta' “gold-plating” mhux ġustifikati. Hawuhekk, l-Istati Membri jeħtieg li jtejbu s-sitwazzjoni b'mod konsiderevoli (ara l-graff 4).


<sup>48</sup> COM(2023)168

<sup>49</sup> Ara wkoll il-Komunikazzjoni reċenti tal-Kummissjoni dwar L-infurzar tad-dritt tal-UE għal Ewropa li tagħti riżultati (COM(2022)518 final).

<sup>50</sup> [It-Tabella ta' Valutazzjoni tas-Suq Uniku tal-2022](#).


Din l-analizi tqis 997 direttiva u 5669 regolament biex jiġi żgurat il-funzjonament tas-Suq Uniku, fis-seħħi fl-1 ta' Diċembru 2021.

### Graff 3: Deficit ta' traspozizzjoni tal-Istati Membri fl-10 ta' Dicembru 2021<sup>51</sup>



Sors : Tabella ta' Valutazzjoni tas-Suq Uniku<sup>52</sup>

### Graff 4: Deficit ta' konformità tal-Istati Membri fl-10 ta' Dicembru 2021



Sors: Tabella ta' Valutazzjoni tas-Suq Uniku<sup>53</sup>

Ma hemm l-ebda approċċ “wieħed tajjeb għal kulhadd” biex ir-regoli tas-Suq Uniku jiksbu l-potenzjal shiħ tagħhom, iżda fil-każijiet kollha, huma meħtieġa kultura b’saħħitha ta’ konformità u spiritu ta’ sħubija biex is-Suq Uniku jiġi ġestit b’success. Il-Kummissjoni hija impenjata li taħdem flimkien mal-Istati Membri fil-livell xieraq fi ħdan l-amministrazzjoni

<sup>51</sup> Ara n-noti 65 sa 68 f'qiegħ il-paġna għal dettalji dwar il-miri tad-deficit tal-infurzar.

<sup>52</sup> [It-Tabella ta' Valutazzjoni tas-Suq Unikatal-2022](#).

<sup>53</sup> [It-Tabella ta' Valutazzjoni tas-Suq Uniku tal-2022](#).

tagħhom biex tappoġġa u tippromwovi l-implimentazzjoni ambizzju ja tar-regoli tas-Suq Uniku. Filwaqt li tikkomplementa l-kooperazzjoni, il-Kummissjoni se tkompli ssegwi politika ta' infurzar rigorūja biex tiżgura li r-regoli tal-UE mifhiema b'mod konġunt jiġu applikati wkoll b'mod korrett kollettivament mill-Istati Membri kollha.

Il-Kummissjoni ssegwi **approċċ strateġiku ghall-infurzar** u qieghda timplimenta b'success il-Pjan ta' Azzjoni tagħha tal-2020 dwar l-Infurzar tas-Suq Uniku<sup>54</sup>, li jiffoka fuq kwistjonijiet kritici. Dan jinkludi l-iżgurar tal-libertà tal-istabbiliment, iċ-ċirkolazzjoni libera tal-oġġetti u s-servizzi, inkluża l-mobbiltà tal-professjonisti biex jitnaqqsu d-diskrepanzi fil-ħiliet, l-iżgurar ta' regoli dwar l-akkwist pubbliku li jippermettu lill-kumpaniji jikkompetu fis-Suq Uniku u li l-fondi pubblici jintużaw b'mod effiċjenti, filwaqt li jiġu indirizzati prattiki ingusti ta' pagamenti u dewmien fil-pagamenti, u l-infurzar ta' standards Ewropej ghall-benefiċċju taċ-ċittadini u tal-kumpaniji.

Fi Frar 2023, il-Kummissjoni adottat 24 deċiżjoni ta' ksor biex tneħħi l-ostakli fis-Suq Uniku tas-servizzi u tagħmilha aktar faċli ghall-kumpaniji fl-UE biex joperaw<sup>55</sup>. Fl-istess ħin, azzjoni ta' infurzar robusta mill-Kummissjoni kienet tfisser li kien possibbli li jingħalqu 18-il kaž ta' ksor minħabba titjib reali fis-Suq Uniku għas-servizzi.

Jinholqu ostakli mhux ġustifikati meta l-liġi nazzjonali tkun f'kunflitt mar-regoli tas-Suq Uniku jew meta dawk ir-regoli ma jiġux implementati jew applikati għalkollox jew jiġu implementati b'mod insuffiċċjeni fil-livell nazzjonali, inkluż minħabba prattiki amministrattivi tal-awtoritajiet nazzjonali. Dawn ifixklu l-kapacità tan-negozji li jiffjorixxu, jibqgħu kompetitivi u li jisfruttaw it-tranżizzjoni ekoloġika u digitali.

Ċertu tipi ta' ostakli wrew li huma persistenti: Illum, 60 % tal-ostakli li n-negozji jirrapportaw li qed jiffaccċejaw huma tal-istess tip bħal dawk irrapportati 20 sena ilu<sup>56</sup>. Hafna minn dawn huma relatati mar-**regolamentazzjoni nazzjonali kif ukoll mal-prattiki amministrattivi**, li, fl-ewwel istanza, iridu jiġu indirizzati direttament mill-Istati Membri. L-ostakli kkonfermati mill-partijiet ikkonċernati jinkludu l-kumplessità tal-proċeduri nazzjonali u n-nuqqas ta' informazzjoni dwarhom, ir-rekwiżiti nazzjonali sproporzjonati fil-qasam tas-servizzi, inkluża l-mobbiltà tal-professjonisti, ir-rekwiżiti amministrattivi ta' piżi għall-istazzjonar tal-ħaddiem u d-diffikultajiet relatati mat-tassazzjoni f'kuntest transfrontier. Hafna minn dawn l-ostakli ma humiex soġġetti għal armonizzazzjoni legiż-lattiva u għalhekk it-tnejx tal-ostakli fil-livell nazzjonali jibqa' l-objettiv ewlieni. L-Instrument ta' Appoġġ Tekniku jgħin lill-Istati Membri jtejbu l-amministrazzjoni pubblika u joħolqu ambjent tan-negozju favorevoli.

**Is-servizzi huma partikolarment kruċjali għall-ekonomija tal-UE.** Dawn jammontaw għal madwar 70 % tal-PDG tal-UE u 73 % tal-impjieg totali. Is-servizzi jkopru firxa wiesgħha ta' setturi u hafna attivitajiet differenti. F'ċerti setturi, il-moviment liberu tas-servizzi jaħdem tajjeb, iffacilitat mit-teknologiji digitali u mir-regoli armonizzati. Oħrajn għadhom principally swieq domestici, xi drabi minħabba fatturi intrinsici tas-servizz specifiku (eż.

<sup>54</sup> Kif deskrift fl-Anness 1: “Stocktaking of the implementation of the 2020 Single Market Enforcement Action Plan”, [Rapport Annwali dwar is-Suq Uniku tal-2023](#). L-azzjonijiet kollha tal-Pjan ta' Azzjoni fit-tul għal implimentazzjoni u infurzar aħjar tar-regoli tas-suq uniku gew implimentati jew immedja.

<sup>55</sup> [Moviment liberu tas-servizzi: Il-Kummissjoni tieħu azzjoni \(europa.eu\)](#).

<sup>56</sup> Ara “[30 sena mis-suq uniku – nieħdu kont u nharsu 'l-quddiem](#)”, [il-Kummissjoni Ewropea 2022](#).

preferenzi tas-suq reġjonali jew nazzjonali). Fejn hemm lok għal aktar integrazzjoni fis-servizzi, l-ostakli tipikament marbuta mar-**regolamentazzjoni nazzjonali** fil-qasam tas-servizzi tan-negożju, ir-rekwiżiti restrittivi ta' awtorizzazzjoni fil-qasam tar-rekwiżiti tal-bejgħ bl-imnut, dawk regolatorji u amministrattivi li jikkumplikaw il-forniment transfruntier tas-servizzi tal-kostruzzjoni, u restrizzjonijiet fit-turiżmu kemm għall-forniment ta' servizzi transfruntiera kif ukoll fir-rigward tar-rekwiżiti għas-servizzi ta' akkomodazzjoni.

Il-kollaborazzjoni msaħħha bejn l-Istati Membri u mal-Kummissjoni u l-iskambji tal-informazzjoni, kif ukoll l-iskambji tal-fehmiet speċjalment fil-Kunsill tal-Kompetittivitā, jaqdu rwol importanti fl-implimentazzjoni effettiva tar-regoli tas-Suq Uniku, u jipprevjenu l-ksur tad-dritt tal-UE mill-bidu u jevitaw il-ksur tad-dritt tal-UE.

Il-ħidma tat-**Task Force ghall-Infurzar fis-Suq Uniku (SMET)**<sup>57</sup>, stabbilita fl-2020, uriet il-valur sinifikanti tal-kollaborazzjoni bejn l-Istati Membri u l-Kummissjoni fl-indirizzar tal-ostakli konkreti li jesperenzaw in-negożji tal-UE fis-Suq Uniku. Il-ħidma konġunta u intensiva f'dan il-forum innovattiv tiffoka fuq is-simplifikazzjoni tal-qafas regolatorju u t-tnaqqis tal-ostakli amministrattivi f'oqsma spċifici. Pereżempju, fi ħdan l-SMET, l-Istati Membri qablu li jiissplifikaw ir-restrizzjonijiet għall-professjonisti u n-negożji li jipprovdū servizzi transfruntiera temporanji u, abbaži ta' prattiki tajbin, li jneħħu l-kontrolli ta' kwalifika minn qabel għal 247 professjoni u li jirrevedu u jnaqqsu r-rekwiżiti amministrattivi u tad-dokumenti.

L-SMET identifika wkoll aktar minn 80 mill-aktar ostakli urgenti għall-għoti bla xkiel u rapidu ta' permessi għall-iskjerament ta' installazzjonijiet tal-enerġija eolika u solari. Meta wieħed iżomm f'moħħu li hemm 50 000 SMEs attivi fil-produzzjoni tal-enerġija rinnovabbli, it-tnejħħija ta' dawn l-ostakli se tiffacilita t-tkabbir sostenibbli. Din se tagħmel ukoll lill-UE aktar attraenti bħala post ta' investiment, u se tikkomplementa sew il-proposta għal Att dwar l-Industrija b'Emissjonijiet Žero Netti, li għandha l-ghan li tiffacilita u thaffef l-investimenti fi progetti ta' manifattura tat-teknoloġija b'emissjonijiet żero netti biex il-produzzjoni tal-pannelli solari, tat-turbini eolici u ta' teknoloġiji oħra tal-enerġija nadifa fl-Ewropa tiżdied b'mod sinifikanti. Il-qafas legali eżistenti dwar il-permessi għall-użu ta' installazzjonijiet tal-enerġija rinnovabbli (abbaži tad-Direttiva dwar l-Enerġija Rinnovabbli), dalwaqt se jiġi kkomplementat permezz ta' din il-legiżlazzjoni fir-rigward ta' qafas legali armonizzat biex jiġi ssimplifikati wkoll il-permessi għal facilitajiet industrijali godda li jiproduċu tali teknoloġiji, inkluži progetti ta' daqs gigafactory. Il-Kummissjoni ttendi l-valur sinifikanti tal-SMET bħala għoddha kooperattiva mal-Istati Membri biex jiġi indirizzati l-ostakli tas-Suq Uniku, u għalhekk tibbażza fuq sforzi kongħuni kontinwi li jimmiraw lejn riżultati konkreti f'dan il-qafas.

Huwa kruċjali wkoll li jitkompla l-**involvement strutturat eżistenti mal-partijiet ikkonċernati tan-negożju**, inkluż fil-kuntest tal-Forum Industrijali<sup>58</sup>, in-Network Enterprise

<sup>57</sup> [https://single-market-economy.ec.europa.eu/news/single-market-task-force-continues-tackle-barriers-single-market-2022-11-29\\_en](https://single-market-economy.ec.europa.eu/news/single-market-task-force-continues-tackle-barriers-single-market-2022-11-29_en).

<sup>58</sup> Il-Forum Industrijali jlaqqa' flimkien lill-Istati Membri, lin-negożji ta' kull daqs, lit-trade unions u lis-soċjetà cívili u jaġixxi bħala spazju ta' riflessjoni għall-partijiet ikkonċernati u jservi ta' prova tal-istat tal-kompetittivitā Ewropea. Il-Forum huwa bbażat ukoll fuq taskforce apposta li għandha l-kompli li tivvaluta l-istat tas-Suq Uniku. Jikkontribwixxi wkoll b'mod attiv għall-Perkorsi ta' Tranżizzjoni, li jqis u wkoll l-isfidi regolatorji għat-tranżizzjonijiet doppii u r-reżiljenza tal-industrija tal-Ewropa. Dan jaġixxi bħala spazju ta' riflessjoni iżda anke

Europe (EEN), in-network tar-rappreżentanti nazzjonali tal-SMEs u n-network tar-raggruppamenti, biex ikun hemm fehim aħjar l-ostakli li jiffaċċjaw. Din il-ħidma se tkun meghjuna minn ħidma analitika bħar-Rapport Annwali dwar is-Suq Uniku u r-Rapport Annwali tal-SMET. **It-Tabella ta' Valutazzjoni tas-Suq Uniku** hija għoddha utli ghall-partijiet ikkonċernati kollha biex jifhmu l-ostakli li fadal u biex ifasslu azzjonijiet biex inehħuhom. **Il-Kummissjoni se timmonitorja bir-reqqa l-indikaturi magħżula mit-Tabella ta' Valutazzjoni tas-Suq Uniku u minn sorsi rilevanti ohra relatati mal-infurzar u mal-ambjent tan-negozju**, bħad-defiċits tat-traspożizzjoni u tal-konformità, l-akkwist pubbliku, id-dewmien fil-pagamenti mill-awtoritajiet pubblici u d-disponibbiltà tas-servizzi pubblici digitali kif ukoll dawk l-indikaturi żviluppati fir-Rakkmandazzjonijiet ta' Riforma għas-servizzi professjonali.<sup>59</sup>

**L-strumenti ta' kollaborazzjoni eżistenti għandhom jiġu sfruttati bis-shih biex tkompli ittejjeb is-soluzzjoni proattiva u prattika tal-problemi tas-Suq Uniku għaċ-ċittadini u n-negozji, inkluż azzjoni urġenti mill-Istati Membri biex jiġi żgurat li ċ-ċentri nazzjonali tas-SOLVIT<sup>60</sup> ikollhom riżorsi umani suffiċċenti u adegwati. L-iskrutinju tal-miżuri nazzjonali qabel ma dawn jiġu adottati wera li huwa partikolarmen effettiv biex jiġu evitati kunflitti mar-regoli tas-Suq Uniku. Is-SOLVIT irnexxielu jsolvi aktar minn 2000 kaž fl-2021<sup>61</sup> b'rata medja ta' riżoluzzjoni ta' 87 %.**

Il-mekkaniżmu ta' notifika skont **id-Direttiva dwar it-Trasparenza fis-Suq Uniku (sistema ta' notifika tal-SMTD)**<sup>62</sup> żviluppa f'għodda verament preventiva, u saħħaħ id-djalogu u l-kooperazzjoni bejn l-Istati Membri u l-Kummissjoni fi stadju bikri, pereżempju fir-rigward tat-trasport jew tar-riċikla għaż-żgħad baxxi u t-tnejx tal-iskart.

Biex ittejjeb il-konformità mar-regoli tas-Suq Uniku, il-Kummissjoni beħsiebha **tissimplifika l-obbligi ta' notifika tal-Istati Membri billi tistabbilixxi punt uniku ta' dhul fin-notifika għan-notifikasi tas-Suq Uniku. Filwaqt li l-Istati Membri bħalissa jridu jużaw varjetà ta' għodod ta' notifika, stabbiliti skont biċċiet differenti ta' leġiżlazzjoni tas-Suq Uniku, Tieqa ta' Notifika Unika se tippermetti lill-Istati Membri jiffinalizzaw in-notifikasi kollha f'post wieħed.**

Fil-qasam tas-servizzi, il-Kummissjoni qed tniedi wkoll process ta' priorità biex flimkien **mal-Istati Membri, tindirizza l-ostakli ghall-moviment liberu tas-servizzi fl-ekosistemi industrijali b'kontenut għoli ta' servizzi** li ma laħqux il-potenzjal tagħhom fir-rigward tal-

---

bħala sors ta' informazzjoni dwar kwistjonijiet li qed tiffaċċja l-industria u kif għandhom jiġu indirizzati. Il-Forum jiltaqa' fis-sessjoni plenarja bejn darbejn u tliet darbiet fis-sena, u ltaqa' l-ahħar fis-7 ta' Marzu 2023.

<sup>59</sup> Skont **it-Tabella ta' Valutazzjoni tas-Suq Uniku, 1-ahħar punteggħi** dwar il-forniment ta' servizzi pubblici digitali għan-negozji kien għoli ħafna (madwar 80 jew aktar) għal żewġ terzi tal-Istati Membri. B'kuntrast ma' dan, fl-2022, 19-il Stat Membru minn 27 urew dewmien oħla fil-pagamenti pubblici mill-awtoritajiet pubblici milli fl-2019. B'mod ġenerali, l-indikaturi tal-akkwist pubbliku jissuġġerixxu sitwazzjoni stabbli, b'titjib żgħir. Madankollu, hemm ambitu għal aktar progress f'diversi Stati Membri, f'oqsma bhas-sehem ta' offerti ta' akkwist pubbliku b'offerent wieħed u s-sehem ta' għotnej diretti. Fil-qasam tas-servizzi professjonali, it-tabella ta' valutazzjoni fiti li xejn turi progress bejn l-2007 u l-2021 fir-rigward tat-tnejx tal-ostakli regolatorji għad-dhul u l-eżerċizzu tal-professionijiet. Is-servizzi legali jibqgħu l-aktar professjoni protetta fis-Suq Uniku.

<sup>60</sup> Iċ-ċentri nazzjonali SOLVIT - il-Kummissjoni Ewropea ([europa.eu](http://europa.eu)).

<sup>61</sup> SOLVIT's Helping Hand in the Single Market: celebrating 20 years

[https://ec.europa.eu/solvit/\\_docs/2022/anniversary\\_report\\_web\\_en.pdf](https://ec.europa.eu/solvit/_docs/2022/anniversary_report_web_en.pdf).

<sup>62</sup> Id-direttiva dwar it-trasparenza fis-suq uniku – EUR-Lex ([europa.eu](http://europa.eu)).

kummerċ transfruntier. Dawn l-ekosistemi huma b'mod partikolari s-servizzi tal-kostruzzjoni, tal-bejgħ bl-imnut, tat-turiżmu u tan-negozju.

Hafna ostakli ma jkunux mahsuba għal dan l-iskop — spiss ikunu semplicejment ir-riżultat ta' modi differenti ta' kif isiru l-affarijiet, imfassla fi żminijiet differenti fi Stati Membri differenti, iffukati fuq kunsiderazzjonijiet nazzjonali jew lokali. Dawn jistgħu ma jkunux imorru kontra t-Trattat jew ir-regoli armonizzati b'mod ċar. Madankollu, dawn xorta jistgħu jxekklu n-negozju transfruntier b'mod sinifikanti. Barra minn hekk, minkejja l-benefiċċċi li lkoll nistgħu nieħdu minn skambji aktar bla xkiel, interessi vestiti b'saħħithom, prioritajiet oħrajn li huma aktar politikament viżibbli u/jew semplicejment il-forza ta' inerja tista' tkun ta' xkiel biex jinstabu soluzzjonijiet prattiċi. Il-Kummissjoni ma tistax tkun l-unika vuċi tal-interess tas-Suq Uniku, li taġixxi permezz tas-setgħat ta' infurzar u ta' tlaqqiġi tiegħu. Is-Suq Uniku jeħtieg ukoll vuċi ddedikata fi ħdan l-amministrazzjonijiet nazzjonali. Għalhekk, il-Kummissjoni tiproponi li kull Stat Membru jistabbilixxi **Uffiċċju tas-Suq Uniku** ddedikat **biex jindirizza l-ostakli għas-Suq Uniku.** Tali uffiċċju għandu jkollu tmexxija għolja u riżorsi xierqa, u mandat permanenti biex iqajjem il-kwistjonijiet b'mod proattiv u jiproponi soluzzjonijiet fi ħdan is-sistema nazzjonali tat-teħid tad-deċiżjonijiet<sup>63</sup>. Din il-ħidma tkun komplementari għal ghodod kollaborattivi bħas-SOLVIT u l-SMET u tista' tikkontribwixxi b'mod partikolari ghall-indirizzar tal-ostakli li fadal għas-servizzi.

**Il-prevenzjoni ta' ostakli kummerċjali godda** milli jitfaċċaw hija importanti ħafna u hija partikolarmen rilevanti fis-settur tas-servizzi, fejn id-diversità tar-regolamentazzjoni nazzjonali u l-interessi qawwija vestiti llimitaw il-kapaċità li tinkiseb integrazzjoni akbar fis-Suq Uniku. **Id-Direttiva dwar is-Servizzi** tirrikjedi li l-Istati Membri jiżguraw li r-regolamenti godda li jintroduċu jkunu ġġustifikati u proporzjonati, jiġifieri fir-rigward ta' restrizzjonijiet bħal limitazzjonijiet territorjali, regoli dwar is-sjeda tal-kumpaniji jew tariffi fissi. Id-Direttiva dwar is-Servizzi tobbliga wkoll lill-Istati Membri jinnotifikaw tali rekwiżiti godda lill-Kummissjoni u lill-Istati Membri l-oħrajn.

Barra minn hekk, mill-2020, id-Direttiva dwar **Test tal-Proporzjonalità** pprovdiet qafas ghall-Istati Membri biex jivalutaw u jispiegaw għaliex kwalunkwe regola nazzjonali ġdida ma hijiex diskriminatorja u proporzjonata qabel ma tidhol fis-seħħ. Madankollu, dan jaapplika biss għal parti mill-ekonomija tas-servizzi, jiġifieri servizzi professjoni rregolati. Flimkien mal-Istati Membri, il-Kummissjoni behsiebha tesplora kif tagħmel l-ahjar użu minn dan il-qafas għas-servizzi ingenerali u mhux biss għall-professjonijiet. Dan se tagħmlu billi tadatta l-ghoddha ta' notifika tad-Direttiva dwar is-Servizzi u tipprovd i gwida mmirata addizzjonalı lill-Istati Membri biex jaapplikaw dawn il-kriterji ta' proporzjonalità. Dan se jikkontribwixxi b'mod sinifikanti għal regolamentazzjoni ahjar u inqas restrittiva u se jevita rikors għal infurzar *ex post* għali u bla bżonn.

Grupp kbir ta' Stati Membri beda jaħdem flimkien mal-Kummissjoni bil-ħsieb li jintroduċi b'mod volontarju **dikjarazzjoni elettronika komuni ghall-haddiema stazzjonati**<sup>64</sup>. Il-

<sup>63</sup> Ir-rwol tiegħu għandu jiġi adattat għal sistemi ta' governanza differenti, eż. fis-sistemi federali, jew fejn ikun hemm decentralizzazzjoni sinifikanti.

<sup>64</sup> Sal-bidu tal-2023 u wara konsultazzjonijiet u studju ta' fattibbiltà, 20 Stat Membru qablu li jaħdmu lejn forma komuni kif imħabbar fl-Aġġornament tal-Istrategija Industrijali tal-2021.

Kummissjoni theggieg lill-Istati Membri kollha biex jaħdnu lejn il-finalizzazzjoni tal-ħidma tagħhom sal-aħħar tal-2023.

Huwa meħtieġ **impenn politiku imġedded** fil-livelli kollha biex jittejbu l-applikazzjoni u l-infurzar tar-regoli tas-Suq Uniku u biex jitwettqu impenji preċedenti<sup>65</sup>. Il-Kummissjoni se tixxet l-attenzjoni tal-awtoritajiet nazzjonali responsabbi għas-Suq Uniku fuq ir-riżultati tat-Tabella ta' Valutazzjoni tas-Suq Uniku regolarmen, b'mod partikolari fil-Kunsill tal-Kompetittività. Id-diskussjoni għandha tivvaluta l-progress fl-ilħuq tal-miri, tidentifika azzjoni addizzjonali potenzjali biex ittejjeb il-prestazzjoni tal-Istati Membri fl-infurzar tar-regoli tas-Suq Uniku u tnaqqas ostakli mhux meħtiega u sproporzjonati.

**Il-Kummissjoni tirreferi ghall-appell preċedenti tagħha lill-Istati Membri** biex jippenjaw ruħhom li jillimitaw id-deficit ta' traspożizzjoni għal 0,5 % għad-direttivi kollha<sup>66</sup> u għal 0 % fil-każ ta' direttivi li l-implimentazzjoni tagħhom kellha ssir aktar minn sentejn ilu.<sup>67</sup> Bl-istess mod, il-Kummissjoni tirreferi ghall-proposta preċedenti tagħha biex id-deficit ta' konformità jiġi limitat għal 0,5 % għad-direttivi kollha<sup>68</sup>. Barra minn hekk, għal każijiet li jikkonċernaw in-nuqqas ta' komunikazzjoni ta' miżuri ta' traspożizzjoni, il-Kummissjoni pproponiet il-mira ta' 12-il xahar minn meta ntbagħtet l-ittra ta' avviż formal iġħar riżoluzzjoni tal-każ jew li tressaq każijiet ta' ksur quddiem il-Qorti tal-Ġustizzja<sup>69</sup>.

Abbaži tal-elementi ta' hawn fuq, il-Kummissjoni tiproponi l-istabbiliment ta' miri konkreti dwar l-infurzar bil-ghan li tillimita kemm it-traspożizzjoni kif ukoll id-deficit ta' konformità għal 0,5 %. Tiproponi wkoll li jiġi stabilit parametru referenzjarju dwar SOLVIT bil-ghan li jissolva minimu ta' 90 % tal-każijiet fi żmien 12-il xahar f'kull Stat Membru. Il-Kummissjoni se tikkomunika wkoll dwar l-osservazzjonijiet tagħha fuq il-progress fis-soluzzjoni tal-ostakli tas-Suq Uniku fil-kuntest ta' għodod kooperattivi bhall-SMET.

### **3.2. Inkomplu nrawmu d-dimensjonijiet ekoloġiči u digitali tas-Suq Uniku**

Is-Suq Uniku se jkun kruċjali għat-tranżizzjoni ekoloġika tal-UE u ghall-ekonomija ċirkolari. L-UE jeħtieġ li żżomm it-tmexxija tagħha fuq teknologiji nodfa u l-vantaġġ kompetittiv tagħha fuq id-dekarbonizzazzjoni biex tkun tista' twassal ekonomija b'emissjonijiet żero. Jeħtieġ li nużaw il-materjali u riżorsi oħra b'mod aktar effiċjenti u li nimxu lejn ekonomija ċirkolari li żżomm il-valur tal-materjali fil-prodotti u tnaqqas l-iskart.

<sup>65</sup> Deficit ta' traspożizzjoni ta' 1 % (perċentwal ta' direttivi dwar is-Suq Uniku li għadhom ma ġewx innotifikati komplettament lill-Kummissjoni) stabilit mill-Kunsill Ewropew, fi Bruxell mit-8-9 ta' Marzu 2007, u mira ta' traspożizzjoni ta' 0 % għad-direttivi li l-implimentazzjoni tagħhom kellha ssir aktar minn sentejn ilu, kif stabilit mill-Kunsill Ewropew, f'Barċellona mill-15-16 ta' Marzu 2002.

<sup>66</sup> Mira tad-deficit ta' traspożizzjoni ta' 0,5 % proposta mill-Kummissjoni fl-Att dwar is-Suq Uniku COM/2011/0206

<sup>67</sup> Mira ta' traspożizzjoni ta' 0 % għal direttivi li l-implimentazzjoni tagħhom kellha ssir aktar minn sentejn ilu, kif stabilit mill-Kunsill Ewropew, f'Barċellona mill-15-16 ta' Marzu 2002

<sup>68</sup> Miri tad-deficit ta' konformità ta' 0,5 % proposti mill-Kummissjoni fl-Att dwar is-Suq Uniku COM/2011/0206

<sup>69</sup> Komunikazzjoni tal-Kummissjoni — Id-Dritt tal-UE: Riżultati aħjar permezz ta' applikazzjoni aħjar C/2016/8600

Il-Pjan ta' Azzjoni dwar l-Ekonomija Ċirkolari qed jiġi implementat b'għanijiet ambizzjuži għall-promozzjoni ta' tranżizzjoni ekoloġika u digitali.

Ir-regoli komuni applikabbi madwar l-UE se jagħmluha aktar faċli għan-negozji biex jiffaċċejaw l-isfida, u b'hekk biex nilħqu l-objettivi tagħna — potenzjalment anke fil-livell globali. **Ir-regoli tal-ekodisinn għal Prodotti Sostenibbli** jiffaċilitaw u jżidu l-irkupru u r-riċiklaġġ ta' materjali minn prodotti fi tmiem iċ-ċiklu tal-ħajja tagħhom, filwaqt li jnaqqsu l-produzzjoni tal-iskart. **L-Inizjattiva dwar il-Passaport tal-Prodotti** se tippermetti lill-konsumaturi u lill-operaturi jaċċessaw faċilment l-informazzjoni dwar il-konformità tal-prodotti, kif ukoll kontenut riċiklat u riċiklabbi fil-prodotti.

Il-qafas ta' finanzjament sostenibbli tal-UE joffri għodod li jgħinu lill-kapital privat jinvesti f'attivitajiet ekoloġiči u jiffinanzja t-tranżizzjoni. It-Tassonomija tal-UE toffri lista ta' attivitajiet ekonomiċi sostenibbli mfassla għall-investituri li qed ifixxu teknoloġija nadifa u investimenti sostenibbli.

Filwaqt li matul ġafna snin, id-disinn attwali tas-suq tal-elettriku tal-UE ipproduċa suq effiċċienti u integrat sew li incenċiva l-użu ta' energija rinnovabbli u b'livell baxx ta' emissjonijiet tal-karbonju u teknoloġiji flessibbli nodfa, il-kriżi reċenti tal-enerġija enfasizzat numru ta' nuqqasijiet, li esponew lill-unitajiet domestiċi u lill-kumpaniji għal żidiet sinifikanti fil-prezzijiet b'effetti fuq il-kontijiet tal-elettriku tagħhom. Biex twieġeb għall-kriżi, l-UE adottat sett ta' għodod dwar il-prezzijiet tal-enerġija b'miżuri biex tindirizza l-prezzijiet għoljin (inkluż l-appoġġ għall-introjtu, il-ħelsien mit-taxxa, u miżuri għall-iffrankar u l-ħażin tal-gass), kif ukoll il-pjan REPowerEU b'aktar miżuri u finanzjament biex tingħata spinta lill-effiċċjenza energetika u lill-enerġija rinnovabbli ħalli titnaqqas id-dipendenza fuq il-fjuwils fossili Russi. Il-Kummissjoni pproponiet riforma tad-Disinn tas-Suq tal-Elettriku<sup>70</sup>.

Id-digitalizzazzjoni hija mifruxa u parti mill-ħajja tagħna ta' kuljum. Hijha xprunatur ewlioni tal-kompetittività, tal-prosperità u tal-benesseri tal-Unjoni fis-socjetajiet tagħna. **L-Att dwar is-Servizzi Digitali u l-Att dwar is-Swieq Digitali** jafdaw lill-Kummissjoni b'setgħat diretti, investigattivi u ta' infurzar ġodda li digħi huma magħrufa f'xi oqsma oħra, bħal-ligi tal-kompetizzjoni jew ir-regolament finanzjarju. Il-Kummissjoni hija impenjata li tieħu l-miżuri investigattivi u ta' infurzar kollha meħtieġa u li tuża s-setgħat superviżorji tagħha kontra pjattaformi online kbar ħafna u magni tat-tiftix online kbar ħafna kif ukoll gwardjani, fejn dawn ma jikkonformawx mal-obbligli tad-DSA jew tad-DMA tagħhom.

L-Ewropej fis-Suq Uniku jeħtieġ aċċess għal **konnéttività affidabbli, rapida u sigura** madwar l-Unjoni kollha, filwaqt li jiġi żgurat li l-infrastrutturi kritici kollha fl-UE, inkluż il-komunikazzjonijiet elettronici u l-infrastrutturi digitali, ikunu siguri ħafna. B'mod parallel mal-proposta għal **Att dwar l-Infrastruttura tal-Gigabits**, adottat fit-23 ta' Frar, il-Kummissjoni nediet konsultazzjoni wiesgħa ta' esplorazzjoni dwar il-futur tas-settur tal-konnéttività. Il-konsultazzjoni tesplora wkoll kif **nistgħu nimxu lejn Suq Uniku veru għall-komunikazzjonijiet elettronici**. Dan fl-aħħar mill-aħħar mill-aħħar ikun ta' beneficiju għaċ-ċittadini billi jagħtihom servizzi tat-telekomunikazzjoni aħjar u aktar affordabbli.

L-Istrategija Ewropea għad-*Data* tal-2020 għandha l-ġhan li toħloq Suq Uniku ġenwin għad-*Data* fejn ir-regoli Ewropej dwar il-privatezza u l-protezzjoni tad-*Data* jiġu rrispettati bis-shiħ

<sup>70</sup> COM(2023) 148 final

u jkun hemm ċarezza legali dwar min jista' jaċċessa u juža d-data u taħt liema kundizzjonijiet. Il-Kummissjoni pproponiet l-Att dwar id-*Data* fi Frar 2022 biex tistabbilixxi l-qafas bażiku ħalli tiżgura l-ġustizzja fl-ambjent digitali, tistimula suq tad-*Data* kompetitiv, tiftaħ opportunitajiet għal innovazzjoni xprunata mid-*Data* u tagħmel id-*Data* aktar aċċessibbi għal kulħadd. Il-qafas ġenerali se jkun appoġġat mill-ħolqien u mill-interkonnessjoni ta' **spazji komuni Ewropej tad-*Data*** f'setturi strategici u f'oqsma ta' interess pubbliku.

Flimkien mal-pubblikazzjoni ta' din il-Komunikazzjoni, il-**Kummissjoni qed tniedi Spazju tad-*Data* dwar l-Akkwist Pubbliku**

<sup>71</sup>, li se jiżgura *Data* aktar aċċessibbi u ta' kwalità aħjar għall-kuntratti pubblici, li tammonta għal madwar EUR 2 triljun (kważi 13,6 % tal-PDG tal-UE)<sup>72</sup>. Dan l-ispazju tad-*Data* se joħloq kundizzjonijiet ekwi għan-negozji li jagħmlu offerti għal progetti ta' akkwist pubbliku fi kwalunkwe post fl-UE. Dan se jkun għodda partikolarmet utli għall-SMEs. Se jgħin lix-xerrejja pubblici u lin-negozji jtejbu l-istrategiji tagħhom ta' investiment u ta' offerti, u biex il-partijiet ikkonċernati kollha jingħataw trasparenza akbar u l-aħjar kwalità meta mqabbla mal-prezz.

L-**Ispazju Ewropew tad-*Data* dwar is-Sahha** propost mhux biss se jagħti s-setgħa lill-pazjenti individuali, iżda se jippermetti wkoll riċerka u innovazzjonijiet relatati mas-saħħha fuq skala Ewropea<sup>73</sup>. Trid tīgi indirizzata wkoll frammentazzjoni eċċessiva tas-Suq Uniku għall-farmaċewti, biex tīgi ffacilitata ċ-ċirkolazzjoni ta' prodotti medicinali għall-benefiċċju tal-pazjenti tal-UE.

Wara għexieren ta' snin ta' diskussjoni, il-Privattiva Unitarja fl-aħħar se ssir reallà f'Ġunju 2023. Dan jimmarka **approfondiment tas-Suq Uniku fit-teknologija li ilu mistenni**. Il-privattivi huma l-aktar dritt b'saħħtu fost id-drittijiet tal-proprietà intellettuali, u huma kritici għall-investiment fit-tranzizzjoni digitali. Xi simulazzjonijiet jissuġgerixxu li l-Privattiva Unitarja tista' tiġġenera żieda ta' EUR 1,8 biljun fl-investiment dirett barrani annwali fl-UE<sup>74</sup>. Il-Privattiva Unitarja se tkun akkumpanjata minn riforma tal-Privattivi Essenzjali għal Standard li **tistabbilixxi l-iStandards globali tal-licenzjar** b'mod li jiġi massimizzat l-investiment fir-riċerka u l-iżvilupp tad-detenturi u l-implimentaturi tal-Privattiva Essenzjali għal Standard tal-UE.

Id-digitalizzazzjoni qed tagħmilha dejjem aktar faċli għaċ-ċittadini biex jeżerċitaw id-drittijiet tas-sigurtà soċjali tagħhom bejn il-fruntieri. Matul l-2023, il-Kummissjoni se tippreżenta inizjattiva dwar id-**digitalizzazzjoni tal-koordinazzjoni tas-sigurtà soċjali**, b'rabta mal-ħidma fuq progett pilota għall-Pass Ewropew tas-Sigurtà Soċjali<sup>75</sup>. L-inizjattiva se tippreżenta kif id-digitalizzazzjoni f'dan il-qasam tiffaċilita l-eżerċizzju tad-drittijiet tas-sigurtà soċjali taċ-ċittadini madwar l-Ewropa u b'hekk tappoġġa l-moviment liberu tal-

<sup>71</sup> C(2023)1696

<sup>72</sup> Sal-lum, frazzjoni żgħira biss tad-*Data*, minn 20 % biss tal-offerti kollha, hija disponibbi u tista' tīgi mfittxija għal analizi f'post wieħed, il-bażi tad-*Data* Tenders Electronic Daily (TED) tal-UE. Min-naħha l-oħra, 80 % tad-*Data* hija mifruxa f'formati differenti u f'sistemi multipli madwar l-Istati Membri.

<sup>73</sup> [L-\*\*Ispazju Ewropew tad-\*Data\* dwar is-Sahha \(europa.eu\)\*\*](https://europa.eu).

<sup>74</sup> <https://www.epo.org/service-support/publications.html?pubid=162#tab3>.

<sup>75</sup> Dan il-pass jikkomplementa s-sistema tal-Iskambju Elettroniku ta' Informazzjoni dwar is-Sigurtà Soċjali (EESI), li tippermetti skambji bejn l-awtoritatijiet, billi tiffaċilita l-interazzjonijiet u l-iskambji bejn iċ-ċittadini mobbli, l-istituzzjonijiet tas-sigurtà soċjali u amministrazzjonijiet pubblici rilevanti oħra (eż. l-ispettorati tax-xogħol u l-fornituri tal-kura tas-saħħa), li jagħmel possibbli l-verifika f'hin reali tad-drittijiet tas-sigurtà soċjali, inkluż minn dawk l-atturi li ma għandhomx aċċess għas-sistema EESI.

persuni u l-mobbiltà tal-forza tax-xogħol. Se tiddeskrivi l-progress fid-digitalizzazzjoni tas-sigurtà soċjali, l-isfidi u l-opportunitajiet ewlenin, ir-rabtiet ma' inizjattivi digitali oħra u se tistabbilixxi stadji importanti ċari sal-2030, filwaqt li tappoġġa l-viżjoni fit-tul tal-Kummissjoni ta' sistemi tas-sigurtà soċjali aktar interoperabbli u interkonnessi.

L-UE taqdi rwol attiv ukoll fil-qasam tal-politiki fiskali biex tindirizza d-distorsjonijiet u tiżgura l-funzjonament tajjeb tas-Suq Uniku. Pereżempju, il-proposta **il-VAT fl-Era Digitali**<sup>76</sup> se tikkontribwixxi ħafna għat-tishħiħ tas-Suq Uniku billi tkompli tissimplifika l-obbligi tal-VAT tan-negożjanti, speċjalment l-SMEs, u billi tipproponi rekwiżit ta' rapportar digitali li se jipprevjeni aktar frammentazzjoni fl-UE. L-Intrapriži fl-Ewropa: Qafas għat-Tassazzjoni tal-Introjtu (BEFIT), li bħalissa qed jitħejja, se jintroduci ġabrab unika ta' regoli dwar it-taxxa korporattiva għall-UE, biex jinholoq approċċe koerenti għat-tassazzjoni tan-negożju madwar l-UE.

Barra minn hekk, il-Kummissjoni qed thejji **riforma** ambizzju ja ta' **tal-Unjoni Doganali**, li se tkompli ssaħħaħ il-kooperazzjoni bejn l-awtoritajiet doganali u tas-sorveljanza tas-suq, billi tinkludi analitika tad-data dwar il-ġestjoni tar-riskju centralizzata, u skambju aktar komprensiv u strutturat ta' *data* minn sorsi multipli. Biex in-negożji tal-UE jirnexxu fid-dawl ta' sfidi geopolitici ġodda u biex jinżammu l-facilitajiet ta' produzzjoni tagħhom fis-Suq Uniku, il-preservazzjoni tal-integrità tiegħu u kundizzjonijiet ekwi mal-produtturi ta' pajjiżi terzi hija ta' importanza kbira. Objettiv ewljeni tar-riforma Doganali huwa għalhekk li r-regoli tal-UE jiġu infurzati b'mod aktar efficjenti u effettiv fil-fruntieri esterni, inkluż il-projbizzjonijiet u r-restrizzjonijiet<sup>77</sup>.

It-tranżizzjoni b'success għal ekonomija ekologika u digitali teħtieg forza tax-xogħol bil-hiliet edukattivi meħtieġa. Ilum, 77 % tal-kumpaniji digħi jiddikjaraw li qed ibatu biex isibu impiegati bil-hiliet meħtieġa<sup>78</sup>. Ghodda ewlenija biex jiġi żgurat li l-kumpaniji jkollhom aċċess għall-hiliet meta u fejn ikunu jeħtiġu hom hija **s-sistema ta' mobbiltà professjonal tal-UE**, li digħi ppermettiet lil 800 000 persuna jeżercitaw il-professjoni tagħhom fi Stat Membru iehor mill-1997. Mill-2013, l-introduzzjoni tal-**Karta Professjonal Ewropea u Test ta' Tahriġ Komuni** ffaċilita l-mobbiltà, iżda f'numru limitat ta' professjonijiet biss. Bl-ġhan li jiġi sfruttat dan il-potenzjal, u biex jithaffef u jiġi ffaċilitat ir-rikonoximent tal-kwalifikasi professjonal fi Stati Membri oħra għal aktar persuni, il-Kummissjoni flimkien mal-Istati Membri se tesplora l-possibbiltà li dawn l-ghodod u għodod simili jintużaw b'mod aktar wiesa'. Barra minn hekk, fl-2023, il-Kummissjoni se tippreżenta **proposta biex tiffaċilita r-rikonoximent tal-kwalifikasi ta' cittadini ta' pajjiżi terzi** biex is-Suq Uniku jsir aktar attraenti għall-haddiema ta' talent u tas-sengħha minn barra l-UE. Il-Kummissjoni se tniedi wkoll iċ-Ċertifikat Ewropew tal-Hiliet Digidali biex tiżgura livell minimu ta' kwalità tat-tahriġ fil-hiliet u tat-titjib tal-hiliet digitali u għar-rikonoximent tiegħu madwar l-UE. Fl-istess waqt, se nlestu ż-Żona Ewropea tal-Edukazzjoni sal-2025, u b'hekk inkomplu nsħħu

<sup>76</sup> Ara (COM(2022)701 final).

[https://taxation-customs.ec.europa.eu/taxation-1/value-added-tax-vat/vat-digital-age\\_en](https://taxation-customs.ec.europa.eu/taxation-1/value-added-tax-vat/vat-digital-age_en).

<sup>77</sup> Eżempju iehor ta' kooperazzjoni msaħħa tal-awtoritajiet doganali u tas-sorveljanza tas-suq huwa r-Regolament dwar Ambjent ta' Tieqa Unika tal-Unjoni Ewropea għad-Dwana, li jiżgura l-interkonnessjoni tas-sistemi doganali nazzjonali: Ir-Regolament (UE) 2022/2399 tal-Parlament Ewropew u tal-Kunsill tat-23 ta' Novembru 2022 li jistabbilixxi l-Ambjent ta' Tieqa Unika tal-Unjoni Ewropea għad-Dwana u li jemenda r-Regolament (UE) Nru 952/2013, ĜU L 317, 9.12.2022, p. 1.

<sup>78</sup> [Annual Single Market Report 2023](#), p. 23.

d-dimensjoni digitali u ekoloġika tas-sistemi tal-edukazzjoni tal-Istati Membri, nagħmluha aktar faċli għall-istudenti u għall-ghalliema biex jaħdnu fis-Suq Uniku u niffaċilitaw il-kollaborazzjoni bejn ir-riċerkaturi u l-universitajiet.

\* \* \*

#### 4. KONKLUŻJONIJIET

Is-Suq Uniku kien ta' beneficiċju għaċ-ċittadini, għan-negozji u għall-UE kollha kemm hi f'termini ekonomiċi, soċjali u geopolitici. Għalkemm m'hemmx dubju dwar dawn il-beneficiċċi, huwa meħtieg li jitkomplew l-isforzi kongunti biex jiġu **esplorati u jinstabu soluzzjonijiet** ġalli jinkiseb beneficiċju akbar mill-potenzjal li għadu mhux sfruttat. Barra minn hekk, is-Suq Uniku sejkollu jkompli **jadatta għar-realta jiet il-ġodda** tal-ambjent geopolitiku, l-iżviluppi teknoloġici, it-tranzizzjonijiet ekologici u digitali u l-htiega li tingħata spinta lill-kompetittività u l-produttività fit-tul tal-UE.

Il-ħolqien tas-Suq Uniku 30 sena ilu kien il-frott ta' sforz komuni. Aħna u **nharsu 'l-quddiem**, jeħtieg li nkomplu nimmassimizzaw il-beneficiċċi tas-Suq Uniku fil-kuntest ta' dawk ir-realta jiet il-ġodda. L-ewwel nett, hija meħtiega enfasi mgħedda fuq l-indirizzar tal-ostakli f'oqsma l-aktar rilevanti għall-ekonomija kollha, bħas-servizzi, is-swieq kapitali, is-swieq tal-energija, is-swieq digitali u dawk tad-data. It-tieni, jeħtieg li l-attivitajiet ta' infurzar jiffukaw fuq l-oqsma bl-ogħla potenzjal mhux sfruttat, bħas-servizzi tan-negozju, il-bejgħ bl-imnut, il-kostruzzjoni u t-turiżmu. It-tielet, huma meħtiega parametri referenzjarji ċari biex jiġu indirizzati d-defiċċits relatati mat-traspożizzjoni u mal-implimentazzjoni tar-regoli tal-UE, filwaqt li jitnaqqsu l-ostakli amministrativi u jittejjeb l-ambjent tan-negozju.

Il-Kummissjoni se timmonitorja l-progress ibbażat fuq it-Tabella ta' Valutazzjoni tas-Suq Uniku u sorsi rilevanti oħraejn relatati mal-infurzar u l-ambjent tan-negozju kif ukoll il-progress fil-qafas ta' SOLVIT u ghodod kooperattivi bħall-SMET.

Abbaži tal-elementi pprezentati hawn fuq, ir-rapportar tal-Kummissjoni dwar il-progress **fl-infurzar u fl-implimentazzjoni tar-regoli tas-Suq Uniku** u dwar **l-indirizzar tal-ostakli għas-Suq Uniku** se jinforma **d-diskussjonijiet fil-Kunsill u fil-Kunsill Ewropew**. Il-Kapijiet ta' Stat u ta' Gvern huma mistiedna jiddiskutu l-iżviluppi rispettivi fuq bażi annwali fil-kuntest tal-Kunsill Ewropew tar-Rebbiegħa.

Dan kollu se jirrikjedi **sforz komuni, flimkien mal-atturi kollha** — il-Parlament Ewropew, l-Istati Membri, il-Kummissjoni, kif ukoll in-negozji, l-SMEs u l-organizzazzjonijiet tas-soċjetà civili — fejn kull wieħed jaqdi r-rwol tiegħu.

Il-Kummissjoni tistieden lill-mexxejja, lill-gvernijiet, lil dawk li jfasslu l-ligijiet u lis-shab soċjali biex jieħdu c-ċelebrazzjoni ta' din is-sena tas-Suq Uniku bhala **opportunità biex jirdoppjaw l-isforzi ġalli s-Suq Uniku jibqa' jagħti riżultati, u jagħti riżultati ahjar**, għan-nies u għan-negozji. Hija meħtiega riflessjoni kontinwa dwar kif is-Suq Uniku għandu jitmexxa 'l-quddiem matul it-30 sena li ġejjin.